

Il-Ġurnal Uffiċjali

L 183

tal-Unjoni Ewropea



Edizzjoni bil-Malti

Legiżlazzjoni

Volum 52

15 ta' Lulju 2009

Werrej

II *Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja*

RAKKOMANDAZZJONIJIET

Il-Kunsill

2009/531/KE:

- ★ **Rakkomandazzjoni tal-Kunsill tal-25 ta' Ġunju 2009 dwar l-aġġornament tal-2009 tal-linji gwida ġenerali għal-linji ta' politika ekonomika tal-Istati Membri u l-Komunità u dwar l-implimentazzjoni tal-linji ta' politika dwar l-impjegi tal-Istati Membri** 1

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tal-25 ta' Ġunju 2009

dwar l-aġġornament tal-2009 tal-linji gwida ġenerali għal-linji ta' politika ekonomika tal-Istati Membri u l-Komunità u dwar l-implimentazzjoni tal-linji ta' politika dwar l-impjiegi tal-Istati Membri

(2009/531/KE)

IL-KUNSILL TAL-UNJONI EWROPEA,

numru limitat ta' azzjonijiet speċifiċi u heġġeġ lill-Istati Membri biex ilestuhom sal-iskadenzi stabbiliti.

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 99(2) u l-Artikolu 128(4) tiegħu,

(3) Konformement mal-konklużjonijiet tal-Kunsill Ewropew tar-Rebbiegħa tal-2006, l-Istati Membri jipprezentaw rapporti annwali dwar l-implimentazzjoni tal-programmi nazzjonali ta' riforma tagħhom (minn hawn 'il quddiem "rapporti ta' implimentazzjoni").

Wara li kkunsidra r-rakkomandazzjoni mill-Kummissjoni,

Wara li kkunsidra l-konklużjonijiet tal-Kunsill Ewropew fit-13 u fl-14 ta' Marzu 2009,

(4) Abbażi tal-analiżi tal-Kummissjoni, inħarġu numru ta' rakkomandazzjonijiet speċifiċi għall-pajjiżi lill-Istati Membri fl-2007 u fl-2008.

Wara li kkunsidra l-opinjoni tal-Kumitat tal-Impjiegi,

Billi:

(5) Sabiex l-istrategija ta' Liżbona għat-tkabbir u l-impjiegi tkun segwita b'mod koerenti u integrat, dawn ir-rakkomandazzjonijiet ġew adottati fi strument wiehed. Dan l-approċċ jirrifletti l-istruttura integrata tal-Programmi Nazzjonali ta' Riforma u r-rapporti ta' implimentazzjoni, kif ukoll il-konsistenza meħtieġa bejn il-linji gwida dwar l-impjiegi u l-linji gwida ġenerali dwar il-politika ekonomika tal-Artikolu 99(2) tat-Trattat, kif enfasizzat fl-Artikolu 128(2).

(1) Il-Kunsill adotta, fit-12 ta' Lulju 2005, ir-Rakkomandazzjoni 2005/601 dwar il-linji gwida ġenerali għal-linji ta' politika ekonomika tal-Istati Membri u tal-Komunità (2005 sa 2008) ⁽¹⁾ u d-Deċiżjoni 2005/600/KE dwar Linji Gwida għall-politika dwar l-impjiegi tal-Istati Membri ⁽²⁾, li flimkien jiffurmaw il-"Linji Gwida Integrati għat-tkabbir u l-impjiegi". L-Istati Membri ġew mistiedna jqisu l-linji gwida integrati għat-tkabbir u l-impjiegi fil-programmi nazzjonali ta' riforma (minn hawn 'il quddiem "PNR") tagħhom.

(6) Il-Kunsill Ewropew tar-Rebbiegħa tal-2008 nieda t-tieni fażi tal-Istrategija ta' Liżbona mġedda, li ser titlesta fl-2010. Il-Kunsill adotta, fl-14 ta' Mejju 2008, ir-Rakkomandazzjoni 2008/390/KE rigward il-linji gwida ġenerali dwar il-politika ekonomika għall-Istati Membri u l-Komunità (2008 sa 2010) ⁽³⁾, u fl-15 ta' Lulju 2008 adotta d-Deċiżjoni 2008/618/KE dwar il-linji gwida għal-linji politiki dwar l-impjiegi tal-Istati Membri ⁽⁴⁾, li flimkien jiffurmaw "Il-linji gwida integrati għat-tkabbir u l-impjiegi" attwali.

(2) Il-Kunsill Ewropew tar-Rebbiegħa tal-2006, l-2007 u l-2008 identifika u kkonferma erba' oqsma ta' prijorità (R&Ż u innovazzjoni, ambjent tan-negozju, opportunitajiet ta' impjiegi u politika integrata tal-enerġija/l-infrastruttura) li huma l-pilastri tal-Istrategija ta' Liżbona mġedda. F'dawn l-oqsma l-Kunsill Ewropew qabel dwar

⁽¹⁾ ĠU L 205, 6.8.2005, p. 28.

⁽²⁾ ĠU L 205, 6.8.2005, p. 21.

⁽³⁾ ĠU L 137, 27.5.2008, p. 13.

⁽⁴⁾ ĠU L 198, 26.7.2008, p. 47.

- (7) Wara dan, l-Istati Membri kkonfermaw, aġġornaw jew fasslu PNR ġodda, li pprezentaw lill-Kummissjoni sa Ottubru 2008 flimkien mar-rapport ta' implimentazzjoni. Sabiex tissahhah il-koordinazzjoni tar-riformi u jitjeb il-proċess ta' sorveljanza multilaterali fil-Kunsill, il-Kunsill Ewropew tar-Rebbiegha tal-2008 talab lill-Istati Membri biex jistabbilixxu azzjonijiet dettaljati u konkreti li jindirizzaw ir-rispons ta' politika speċifika tagħhom għal-Linji Gwida Integrati, rakkomandazzjonijiet speċifiċi għal kull pajjiż u "punti li jehtieġu attenzjoni" fil-PNR tagħhom u r-rapporti ta' implimentazzjoni annwali sussegwenti.
- (8) Fil-kuntest tat-tnaqqis fir-ritmu ekonomiku attwali, fl-2008 l-Kunsill Ewropew qabel dwar Pjan ta' Rilanċ (minn hawn 'il quddiem "il-Pjan ta' Rilanċ"), abbażi ta' proposta mill-Kummissjoni ⁽¹⁾. Dan il-pjan jipprevedi stimulu baġitarju koordinat, fi hdan il-Patt ta' Stabbiltà u Tkabbir sabiex jagħti spinta lid-domanda u jerga jqajjem il-fiduċja, b'kont mehud tal-pożizzjonijiet inizjali u l-isforzi tal-Istati Membri li diġà ttiehdu bi twegiba għall-problemi ekonomiċi. Il-Pjan ta' Rilanċ jipprevedi li l-istimulu baġitarju jkun akkumpanjat minn aċċelerazzjoni ta' riformi strutturali, ibbażati fuq l-Istrateġija ta' Liżbona, sabiex jistimulaw l-ekonomija filwaqt li jagħtu spinta lill-potenzjal ta' tkabbir għall-perijodu fit-tul, l-iktar billi tkun promossa bidla lejn ekonomija li tuża livell baxx ta' emissjonijiet ta' CO₂ u intensiva fir-rigward tal-konozzenza. Huwa jipprezenta wkoll proposti sabiex jiġu stimulati s-swieq tax-xogħol tal-UE, b'mod partikolari permezz tal-implimentazzjoni ta' politika integrata ta' "flessigurtà", iffukati fuq miżuri ta' attivazzjoni u hiliet. Dawn huma essenzjali fil-promozzjoni tal-kapaċità għall-impjiegi u l-iżgurar ta' re-integrazzjoni rapida fis-suq tax-xogħol.
- (9) Il-Kummissjoni u l-Kunsill ser jivvalutaw il-miżuri mehudin bhala twegiba għat-tnaqqis fir-ritmu ekonomiku f'konformità mal-prinċipji stipulati fil-Pjan ta' Rilanċ kif
- gie miftiehem fil-Kunsill Ewropew, fost oħrajn billi jieħdu kont dovut tal-htieġa li tiġi żgurata r-reversibbiltà tad-deterjorament fiskali, jitjeb it-tfassil tal-politika baġitarja, u tiġi żgurata s-sostenibbiltà għall-perijodu fit-tul tal-finanzi pubbliċi.
- (10) Ir-rakkomandazzjonijiet speċifiċi għall-pajjiżi indirizzati fir-Rakkomandazzjoni tal-Kunsill 2008/399/KE tal-14 ta' Mejju 2008 dwar l-aġġornament 2008 tal-linji gwida ġenerali għall-politika ekonomika tal-Istati Membri u l-Komunità u dwar l-implimentazzjoni tal-politika dwar l-impjiegi tal-Istati Membri ⁽²⁾ għandhom issa jiġu aġġornati, sabiex jirriflettu l-progress li sar bl-implimentazzjoni tal-PNR u l-prinċipji tal-Pjan ta' Rilanċ. Dawn ir-rakkomandazzjonijiet għandhom jiġu implimentati malajr. Il-Kummissjoni ser tipprowdi assistenza bhala parti mis-shubija ta' Liżbona, timmonitorja u tirrapporta b'mod regolari dwar il-progress.
- (11) Sabiex l-Istrateġija ta' Liżbona għat-tkabbir u l-impjiegi tiġi implimentata bis-shih, huwa kunsiljabbli li din ir-Rakkomandazzjoni tinkludi wkoll rakkomandazzjonijiet speċifiċi għall-Istati Membri li jiffurmaw parti miż-żona tal-euro.
- (12) Il-Parlament Ewropew adotta riżoluzzjoni dwar din ir-Rakkomandazzjoni ⁽³⁾,
- B'DAN JIRRAKOMANDA li l-Istati Membri għandhom jieħdu azzjoni fil-linji stabbiliti fl-Anness.
- Magħmul fil-Lussemburgu, il-25 ta' Ġunju 2009.

Għall-Kunsill
Il-President
L. MIKO

⁽¹⁾ COM(2008) 800.

⁽²⁾ ĠU L 139, 29.5.2008, p. 57.

⁽³⁾ L-Opinjoni tal-11 ta' Marzu 2009 (għadha mhix ippubblikata fil-Ġurnal Uffiċjali).

ANNEX

IL-BELĠJU

1. It-tkabbir tal-PDG naqas notevolment għal 1,3 % fl-2008. Dan kien minhabba dghjufija tad-domanda esterna u domanda domestika baxxa relatati l-iktar ma' inflazzjoni għolja u l-impatt tal-kriżi finanzjarja. Is-sitwazzjoni ekonomika hi mistennija li tidghajjed iktar b'mod konsiderevoli fl-2009. L-inflazzjoni fl-2008 hi stmata li kienet madwar 4,5 %, kwazi d-doppju tar-rata osservata fl-2007, l-iktar minhabba prezzijiet oghla ta' enerġija domestika. It-tnaqqis fil-prezzijiet globali tal-enerġija għandu jnaqqas l-inflazzjoni fl-2009. Fl-2008 hu mistenni deficit pubbliku finanzjarju ta' madwar 0,9 % tal-PDG mill-Kummissjoni. Id-dejn gross hu mistenni li jibqa' madwar 88 % tal-PDG fl-2008. Il-bilanċ tradizzjonalment favorevoli tal-kont kurrenti nbidel f'deficit fl-2008 u hu mistenni jiżdied fl-2009.
2. It-tkabbir fl-impjeggi kien pożittiv fl-2008 u r-rata tal-qgħad naqset għal 6,9 %. Madankollu l-prospettiva għall-2009 hi inqas pożittiva, minhabba li qed jiżdied il-qgħad. Is-setturi l-iktar affettwati mill-kriżi huma l-industriji tal-karozzi u tal-azzar kif ukoll is-settur finanzjarju.
3. Bi twegiba għall-kriżi finanzjarja u bhala parti minn approċċ ikkoordinat tal-UE, il-Belġju adotta miżuri ta' appoġġ fis-settur finanzjarju sabiex jistabilizza s-settur bankarju, li għandu wkoll jgħin biex itejjed l-aċċess għall-finanzi u b'hekk jagħti appoġġ lill-ekonomija ġenerali, u jsostni l-istabbiltà makro-ekonomika. Barra minn hekk, bi twegiba għat-tnaqqis fir-ritmu ekonomiku, il-Belġju dan l-aħħar habbar miżuri, inkluż appoġġ finanzjarju għall-impriżi żgħar u medji.
4. Il-Kummissjoni ser tivvaluta l-miżuri mehuda mill-Belġju biex iwieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ser jivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Belġju kompli l-implimentazzjoni tal-Programm Nazzjonali ta' Riforma tiegħu. Ġew imhabbra miżuri bil-hsieb li jkomplu jnaqqsu t-taxxa fuq ix-xogħol permezz ta' zieda fl-ammont ta' dhul eżenti mit-taxxa għall-haddiema bi dhul baxx jew medju, iżda jista' jkun għad hemm bżonn ta' passi addizzjonali. Huma mehtieġa iktar sforzi sabiex tkun imtejba l-prestazzjoni tas-suq tax-xogħol, speċjalment għall-haddiema ikbar fl-età u gruppi żvantaġġjati, tkun żgurata s-sostenibbiltà tal-finanzi pubbliċi għall-perijodu fit-tul, tiżdied il-kompetizzjoni fis-swieq tal-gass u tal-elettriku, u titjeb il-prestazzjoni tar-R&Ż.
6. Peress li l-Belġju hu ekonomija orjentata lejn l-esportazzjoni, huwa partikolarment importanti li l-kompetittività tiegħu tkun ippreservata. F'dan il-kuntest, iżvilupp tal-kost ta' unità lavorattiva b'konformità mal-imsieħba kummerċjali l-iktar importanti hu kruċjali. Madankollu, il-kost kompetittività ddeterjora fl-2008. Kompetizzjoni mtejba fis-swieq tal-gass u tal-elettriku jkun ta' benefiċċju. Investiment sostnut fir-R&Ż u fil-hiliet hu importanti biex ikun aċċelerat it-tkabbir tal-produttività u biex tkun promossa l-kompetittività. Partecipazzjoni baxxa tas-suq tax-xogħol, nefqa relatata mal-età li qed tiżdied, u dejn pubbliku għoli jpoġġu s-sostenibbiltà fit-tul tal-finanzi pubbliċi friskju, u jenfasiszaw l-htieġa għaż-żieda tal-bilanċi favorevoli primarji u l-implimentazzjoni tal-linji ta' politika li jappoġġaw it-tkabbir u l-impjeggi. Approċċ integrat lejn l-implimentazzjoni ta' riformi strutturali jista' jaċċellera l-kisba ta' riżultati fil-Belġju. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni tal-progress li twettaq, il-Kunsill jirrakkomanda lill-Belġju biex jissokta bl-implimentazzjoni tar-riformi strutturali. B'mod partikolari, hu rakkomandat li l-Belġju:
 - ikompli jnaqqas il-piż tat-taxxa fuq ix-xogħol, l-iktar billi jnaqqas ir-rati fiskali fuq il-haddiema b'paga baxxa, filwaqt li fil-perijodu medju jtejjeb it-trażzin tal-infiq biex isostni l-konsolidazzjoni fiskali;
 - itejjed il-kompetizzjoni fis-swieq tal-gass u l-elettriku billi jadotta qafas regolatorju iktar favur il-kompetizzjoni, b'regolaturi totalment indipendenti u effettivi, u jkompli l-isforzi fir-rigward tal-operaturi ta' trasmissjoni u distribuzzjoni;
 - fil-qafas ta' approċċ integrat ta' flessigurtà, jaċċellera l-implimentazzjoni tal-miżuri politiċi kkoordinati li jtejbu l-effiċjenza tas-suq tax-xogħol, jirriedi l-benefiċċji tal-qgħad sabiex jiffaċilita ritorn rapidu tal-persuni qiegħda lejn is-suq tax-xogħol, itejjed il-partecipazzjoni fis-suq tax-xogħol (l-iktar għall-haddiema ikbar fl-età u persuni bi sfond ta' migrazzjoni), inaqqas id-diverġenzi reġjonali u jzid il-partecipazzjoni fit-tagħlim tul il-ħajja fir-reġjuni kollha.

IL-BULGARIJA

1. Minhabba domanda domestika qawwija, it-tkabbir tal-PDG fil-Bulgarija żdied fir-ritmu għal 7 % għall-ewwel disa' xhur tal-2008, filwaqt li għab il-PDG per capita għal madwar 40 % tal-medja tal-UE. It-tkabbir hu mistenni li jimmodera b'mod konsiderevoli fl-2009 fid-dawl tal-ambjent estern li qed jiddeterjora rapidament u kundizzjonijiet ta' self iktar stretti. L-inflazzjoni medja annwali laqgħet għoli rekord ta' 12 % fl-2008, ikkawżata minn żidiet li oriġinaw esternament fil-prezzijiet tal-prodotti bażiċi, mogħtija spinta mid-domanda domestika u msahħa miż-żidiet qawwija fil-pagi li qabżu bil-kbir it-tkabbir tal-produttività. L-inflazzjoni qed tonqos iżda aktarx tibqa' oghla mill-medja tal-UE. Il-pożizzjoni baġitarja għadha b'saħħitha, b'bilanċ favorevoli tal-baġit iktar minn 3 % tal-PDG fl-2008, minhabba kompożizzjoni favorevoli tat-tkabbir u għir ahjar tat-taxxa. Madankollu, domanda domestika qawwija b'mod partikolari investment li kkawża importazzjoni għolja ta' prodotti ta' investment ikkontribwiet għad-deterjorament fid-defiċit tal-kont kurrenti. Id-defiċit tal-kont kurrenti jinsab fl-livell għoli ta' kważi 25 % tal-PDG.
2. L-impjeggi żdiedu b'iktar minn 3 % fl-2008, iżda din ir-rata ta' tkabbir ser timxi iktar bil-mod fis-sentejn li ġejjin. Il-qgħad naqas għal 6 % fl-2008, iżda hu mistenni li jiżdied kemmxejn fl-2009. Id-deterjorament reċenti tal-klima tan-negozju u t-tnaqqis tad-domanda f'diversi setturi, b'mod partikolari fil-manifattura u l-kostruzzjoni, x'aktarx ser inaqqsu l-impjeggi f'dawn is-setturi u f'setturi ekonomiċi li jakkumpanjawhom.
3. Il-Bulgarija segwiet linji ta' politika makroekonomiċi u fiskali orjentati lejn l-istabbiltà, u dan l-ahħar habbret miżuri, inkluż it-titjib tal-kompetizzjoni fis-setturi tal-enerġija u tal-bejgħ bl-immnut.
4. Il-Kummissjoni ser tivvaluta l-miżuri adottati mill-Bulgarija biex twieġeb għat-tnaqqis fir-ritmu ekonomiku f'konformità mal-prinċipji stabbiltà fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, il-Bulgarija għandha żżomm pożizzjoni fiskali stretta u tindirizza b'mod urġenti l-iżbilanċi makro-ekonomiċi tagħha. Minbarra l-implimentazzjoni mhaffa tal-miżuri rakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Bulgarija kompliet l-implimentazzjoni tal-Programm Nazzjonali ta' Riforma tagħha. Il-progress kien moderat, għal-kemm fit-tieni nofs tas-sena, il-miżuri kienu mgħaġġla minhabba deċizzjonijiet intenzjonati tal-gvern. Il-Bulgarija baqgħet timplimenta l-politika fiskali prudenti tagħha minkejja li l-effiċjenza tan-nefqa pubblika għad tista' titjeb. Ittiehdu wkoll miżuri inkoraġġanti biex jissahhu l-organizzazzjoni u l-kwalità tal-edukazzjoni, iżda hu meħtieġ iktar modernizzar sabiex jitjebu l-governanza u r-riżultati. Jinħtieġu iktar sforzi biex titjeb l-effiċjenza u l-effettività tal-amministrazzjoni pubblika u għal forniment fil-waqt tar-revizjoni operattiva indipendenti mhabbra sabiex titjeb b'mod sinifikattiv l-implimentazzjoni tar-riformi. Għad hemm ukoll skop ewlieni għall-progress biex inaqqas il-burokrazija, jinvesti hafna iktar fil-hiliet u jirriforma s-sistema pubblika tar-R&Ż.
6. Fl-isfond tal-kriżi globali finanzjarja u ekonomika, hu importanti iktar minn qatt qabel għall-Bulgarija biex titratta l-vulnerabbiltajiet makro-ekonomiċi tagħha (inflazzjoni għolja u defiċit kbir tal-kont kurrenti) billi żżomm il-politika fiskali stretta tagħha u billi tghaġġel ir-riformi strutturali sabiex issahħah il-kompetittività tagħha. Il-pass tal-implimentazzjoni jrid ikun mgħaġġel sabiex il-Bulgarija tkun tista' tbiddel l-ekonomija tagħha, minn wahda li hi bbażata essenzjalment fuq spejjeż baxxi, f'wahda iktar produttiva u intensiva fir-rigward tal-konnoxxenza. Fil-kuntest attwali ekonomiku u monetarju, dawn ir-riformi huma wkoll essenzjali biex tinżamm il-kompetittività tal-ekonomija tal-Bulgarija. L-implimentazzjoni effettiva tar-riformi meħtieġa tiddependi b'mod kritiku fuq il-kapaċità tal-Bulgarija biex ittejjeb b'mod urġenti l-effiċjenza u l-effikaċja tal-amministrazzjoni pubblika tagħha. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni tal-progress li twettaq, il-Kunsill jirrakkomanda lill-Bulgarija biex tissokta bl-implimentazzjoni tar-riformi strutturali. B'mod partikolari, hu rakkomandat li l-Bulgarija:
 - tkompli ssahħah b'mod urġenti l-effiċjenza u l-effikaċja tal-amministrazzjoni pubblika, b'mod partikolari billi tiffoka fuq funzjonijiet ewlenin tal-gvern, inkluż il-kompetizzjoni, l-awtoritajiet superviżorji u regolatorji, u l-ġudikatura, u tkompli tiehu l-miżuri kollha meħtieġa biex tiżgura kontrolli finanzjarji effettivi u ġestjoni tajba tal-fondi strutturali;
 - iżżomm politika fiskali stretta, ittejjeb il-kwalità u l-effiċjenza tan-nefqa pubblika, iżżomm l-iżviluppi tal-pagi skont iż-żidiet fil-produttività, u ssahħah il-kompetizzjoni effettiva sabiex tissaħħah il-kompetittività u jitnaqqsu l-iżbilanċi esterni;
 - tadotta u timplimenta malajr miżuri godda sabiex tinqatal-burokrazija b'mod sostanzjali fil-livell ċentrali u lokali u tnaqqas id-dewmien procedurali sabiex ittejjeb l-ambjent tan-negozju, li ser jghinu wkoll fil-ġlieda kontra l-korruzzjoni;
 - bhala parti minn approċċ integrat ta' "flessigurtà", tiffoka fuq iż-żieda tal-kwalità tal-provvista tax-xogħol u r-rata tal-impjeggi billi ttejjeb l-effiċjenza, l-effikaċja u l-immirar tal-linji ta' politika attivi tas-suq tax-xogħol u billi timmodernizza u tadatta iktar il-mod kif l-edukazzjoni hi rregolata biex jiżdiedu l-hiliet għal livelli li jikkorrispondu ahjar għall-ħtiġijiet tas-suq tax-xogħol, u jitnaqqas it-tluq kmieni mill-iskola.

IR-REPUBBLIKA ĊEKA

1. It-tkabbir tal-PDG hu mistenni li jkun immodera sa madwar 4 % fl-2008, bi tnaqqis ulterjuri mistenni mill-Kummissjoni fl-2009. Ir-rata medja tal-inflazzjoni, li ammontat għal 6,3 % għas-sena kollha, issa mistennija tonqos minhabba li l-effett ta' żidiet fit-taxxi li saru qabel qiegħed jonqos u minhabba prezzijiet orħos tal-enerġija. Id-defiċit tal-baġit tnaqqas fuq diversi snin, għal 1,2 % tal-PDG fl-2008. Fl-2008 d-defiċit tal-kont kurrenti kien ta' madwar 1 % tal-PDG u l-bilanċ kummerċjali favorevoli huwa wieħed sinifikattiv.
2. Mill-2005 r-rata tal-impjegi żdiedet b'aktar minn 1,8 punti perċentwali fis-sena, u laħqet is-66,6 % fl-2008. Ir-rata tal-qgħad naqset minn 4,3 % fit-tielet kwart tal-2008 u tinsab fl-aktar livell baxx ta' dawn l-aħħar 12-il sena. It-tbassir kurrenti jindika tnaqqis moderat fit-tkabbir tar-rata tal-impjegi u żieda fil-qgħad. Fid-dawl tad-domanda tal-esportazzjoni li qiegħda tonqos, il-qgħad mistenni jolqot b'mod partikolari l-haddiema fl-industrija tal-karozzi u fl-industriji oħrajn orjentati lejn l-esportazzjoni.
3. Il-Kummissjoni ser tivvaluta l-miżuri mehuda mir-Repubblika Ċeka biex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-paragrafu 6, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
4. Ir-Repubblika Ċeka ssuktat bl-implimentazzjoni tal-Programm Nazzjonali ta' Riforma. Saru għadd ta' riformi biex tittejjeb is-sostenibbiltà fit-tul tal-finanzi pubbliċi, jitnaqqas il-piż amministrattiv, jiżdied l-investiment fir-R&Ż, għar-riforma tas-sistema tal-edukazzjoni, l-iżgurar ta' tixjih attiv, u l-iżvilupp ta' approċċ għar-riforma tas-suq tax-xogħol ibbażat fuq il-"flessigurtà". Huma meħtieġa sforzi addizzjonali biex jittejjeb l-aċċess għall-finanzi, jiżdied l-investiment fir-R&Ż, jissahħah l-infurzar tad-drittijiet tal-proprjetà intellettwali u għall-integrazzjoni ta' gruppi żvantaġġjati fis-suq tax-xogħol.
5. Ir-Repubblika Ċeka għandha popolazzjoni li qed tixjieh b'mod rapidu fl-UE li ser thalli impatt sinifikattiv fuq is-sistemi tal-pensjonijiet u tal-kura tas-saħħa. Għalhekk l-isfidi strutturali ewlenin jinkludu l-iżgurar tas-sostenibbiltà fit-tul tal-finanzi pubbliċi, u l-inkoraġġiment ta' transizzjoni għal ekonomija bbażata fuq il-konozzenza. L-indirizzar ta' dawn l-isfidi strutturali ser ittejjeb il-potenzjal tat-tkabbir, johloq l-impjegi, u jsahħah l-ekonomija fil-konfront ta' xokkijiet esterni. Dan kollu jeħtieġ riformi ulterjuri fl-oqsma tar-R&Ż, l-innovazzjoni, l-edukazzjoni u t-taħriġ, approċċ aktar integrat ta' "flessigurtà" fir-riforma tas-suq tax-xogħol, u tittejjeb ulterjuri tal-kundizzjonijiet tal-attività imprenditorjali. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
6. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda lir-Repubblika Ċeka biex tissokta bl-implimentazzjoni ta' riformi strutturali. B'mod partikolari, huwa rrakkomandat li r-Repubblika Ċeka:
 - ittejjeb is-sostenibbiltà fit-tul tal-finanzi pubbliċi, u tissokta bir-riforma tas-sistema tal-pensjonijiet u tal-kura tas-saħħa;
 - issahħah l-isforzi biex ittejjeb il-kollaborazzjoni bejn in-negozji, l-universitajiet u l-istituzzjonijiet pubbliċi tar-R&Ż, tippromwovi aktar riżorsi umani għar-R&Ż, iżżid l-effikaċja u l-ammont tal-investiment pubbliku fir-R&Ż biex tilhaq il-mira fir-rigward tan-nefqa nazzjonali għar-R&Ż;
 - fi hdan strategija integrata ta' "flessigurtà", timmodernizza aktar il-protezzjoni tal-impjegi, ittejjeb l-effiċjenza u l-ekwità tal-edukazzjoni u t-taħriġ, speċjalment ir-reattività tagħha għall-ħtiġijiet tas-suq tax-xogħol, u tipprovdi inċentivi biex isir investiment fit-taħriġ, b'mod partikolari għall-haddiema akbar fl-età u dawk b'inqas hliet.

ID-DANIMARKA

1. It-tkabbir tal-PDG naqas sostanzjalment fl-2008. It-tnaqqis fil-prezzijiet tad-djar wassal għal anqas domanda domestika, filwaqt li dgħajjef il-konsum privat u l-attività tal-kostruzzjoni. Kundizzjonijiet aktar stretti ta' finanzjament x'aktarx li jwasslu għal tnaqqis aktar rapidu tal-prezzijiet tad-djar, u b'hekk jiggħra r-reċessjoni globali fuq l-ekonomija. L-inflazzjoni, imsaħħa bi prezzijiet oġhla tal-enerġija u tal-ikel, laħqet medja ta' 3,6 % fl-2008, iżda bdiet tonqos. Il-bilanċ favorevoli tal-baġit tal-gvern jista' jeċċedi t-3 % tal-PDG fl-2008, iżda għandu jiddeterjora b'mod sinifikattiv għal livell qrib lejn bilanċ fl-2009. Fl-2008 u l-2009 d-Danimarka għandu jkollha bilanċ favorevoli żgħir tal-kont kurrenti.
2. Matul l-2008 l-impjegi żdiedu, iżda mistennija jonqsu matul l-2009. Bl-istess mod, ir-rata tal-qgħad żdiedet fl-aħħar xhur tal-2008 u mistennija tiżdied fl-2009. Filwaqt li dan jista' jnaqqas il-pressjoni fuq is-suq tax-xogħol fil-perijodu qasir, ser ikun importanti li jiġi indirizzat it-tnaqqis fl-impjegi u tiġi ffacilitata ulterjorment it-transizzjoni tas-suq tax-xogħol. L-isfida tal-impjegi fuq perijodu medju tibqa' ż-żieda tad-daqs ġenerali u t-tqabbil tal-hliet tal-forza tax-xogħol, u fil-perijodu qasir riforma tat-taxxa għandha ssostni l-isforzi f'dan ir-rigward.

3. Bħala tweġiba għall-kriżi finanzjarja u bħala parti minn approċċ koordinat tal-UE, id-Danimarka adottat miżuri ta' appoġġ fis-settur finanzjarju biex tistabbilizza s-settur bankarju, li għandhom jgħinu fit-titjib tal-aċċess għall-finanzi u b'hekk jappoġġaw lill-ekonomija ġenerali, u jsaħħu l-istabbiltà makroekonomika. Barra minn hekk, il-politika fiskali ġenerali hija espansiva b'madwar 1 fil-mija tal-PDG, u tinkludi tnaqqis fit-taxxi u żidiet fl-infiq mill-2009.
4. Il-Kummissjoni ser tivvaluta l-miżuri mehuda mid-Danimarka biex tweġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill iwwalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir.
5. Id-Danimarka ssuktat bl-implimentazzjoni tal-Programm Nazzjonali ta' Riforma. Sar progress ulterjuri fi hdan il-qafas ta' pjanijiet ta' riforma li tnedew precedentement, partikolarment fir-rigward li tigi stimolata l-provvista tax-xogħol u inkluz it-tnaqqis ta' taxxi marginali mill-2009. Pjanijiet ulterjuri ta' riforma tat-taxxi u tas-suq tax-xogħol qeghdin jiġu żviluppati fid-dawl tat-tixjib tal-popolazzjoni.
6. Il-potenzjal ta' tkabbir tad-Danimarka jiddependi b'mod kruċjali fuq it-tisħih tal-provvista tax-xogħol u l-produttività, u fuq riżultati aħjar mill-investment fil-kapital uman, ir-riċerka u l-innovazzjoni. It-tixjib demografiku beda jaffettwa l-provvista tax-xogħol, u kompli jkabbra il-htieġa għal riformi li jheggu l-partecipazzjoni u s-siġhat ta' xogħol. Sfida oħra tikkonsisti fit-tisħih tal-kompetizzjoni biex jitnaqqas il-livell tal-prezzijiet tal-konsumatur li fid-Danimarka huwa relattivament għoli. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

IL-ĠERMANJA

1. It-tkabbir tal-PDG tal-Ġermanja naqqas fir-ritmu għal 1,3 % fl-2008 minn 2,5 % fl-2007, hekk kif it-tnaqqis fir-ritmu ekonomiku globali wassal għal tnaqqis qawwi fiż-żieda tal-esportazzjoni. Barra minn hekk, kundizzjonijiet aktar stretti tal-finanzjament u prospettivi ekonomiċi li sejrini għall-aħjar x'aktarx inaqqsu l-investment. Għalhekk fl-2009 l-attività ekonomika ser tonqos b'mod konsiderevoli. Minhabba ż-żidiet fil-prezzijiet tal-prodotti bażiċi fl-ewwel nofs tal-2008, l-inflazzjoni laħqet massimu ta' 3,2 %, u mistennija tonqos fl-2009. Fl-2008 l-baġit tal-gvern kien kważi f'bilanċ, u fl-2009 l-Kummissjoni qed tistenna li jkun f'defiċit ta' kważi 3 %. Il-kisbiet konsiderevoli li saru fil-kompetittività tal-prezzijiet f'dawn l-aħhar snin ikkontribwixxew biex fl-2008 kien hemm bilanċ favorevoli tal-kont kurrenti ta' madwar 7 % tal-PDG.
2. Fl-2008, ir-rata tal-impjegji żdiedet b'1,3 % iżda t-tnaqqis fir-ritmu ekonomiku mistenni jolqot lis-suq tax-xogħol b'żieda fil-qgħad fl-2009. Minhabba li kull ma jmur il-forza tax-xogħol qed tiċkien u bħala konsegwenza ta' tibdil demografiku, jista' jkun li l-kumpanniji jippruvaw iżommu l-persunal ikkwalifikat tagħhom u għalhekk is-sensji ser jolqtu l-aktar lil haddiema bi f'tit kwalifiki u dawk temporanji.
3. Bħala tweġiba għall-kriżi finanzjarja u bħala parti minn approċċ koordinat tal-UE, il-Ġermanja adottat miżuri ta' appoġġ fis-settur finanzjarju biex tistabbilizza s-settur bankarju, li għandhom jgħinu wkoll fit-titjib tal-aċċess għall-finanzi u b'hekk jgħinu lill-ekonomija ġenerali, u jsaħħu l-istabbiltà makroekonomika. Barra minn hekk, bi tweġiba għat-tnaqqis fir-ritmu ekonomiku, dan l-aħhar il-Ġermanja adottat diversi miżuri, inkluz investment fl-infrastruttura edukattiva u infrastruttura oħra, l-iżgurar tal-ghoti ta' kreditu lin-negozji, tnaqqis fit-taxxi u l-kontribuzzjonijiet tas-sigurtà soċjali kif ukoll miżuri biex jiġu evitati s-sensji u jitjiebu l-kwalifiki.
4. Il-Kummissjoni ser tivvaluta l-miżuri mehuda mill-Ġermanja biex tweġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill iwwalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Ġermanja ssuktat bl-implimentazzjoni tal-Programm Nazzjonali ta' Riforma. Ittiehdu għadd ta' miżuri pożittivi biex tinkiseb soċjetà bbażata fuq il-konnoxxenza, għall-promozzjoni tal-innovazzjoni ekoloġika u r-riforma tas-suq tax-xogħol. Sar progress tajjeb fir-rigward tal-oġettivi baġitarji fil-perijodu medju u dwar il-kwalità tal-finanzi pubbliċi. Huma meħtieġa miżuri addizzjonali għall-promozzjoni tal-kompetizzjoni fis-servizzi, għat-titjib tal-ambjent kummerċjali u għat-tnaqqis tal-qgħad strutturali.
6. It-titjib tat-tkabbir tal-produttività u l-indirizzar tar-rati għolja tal-qgħad fost il-haddiema bi f'tit kwalifiki, speċjalment fil-Lvant għandhom jgħinu l-prestazzjoni ekonomika soda tal-Ġermanja fil-ġejjieni. F'dan ir-rigward, it-titjib fir-R&Ż u l-innovazzjoni għandhom jgħinu. Madanakollu, funzjonament aħjar tas-swieq tas-servizzi, partikolarment tas-servizzi professjonali u s-settur tal-enerġija u s-settur ferrovjarju, u titjib fl-ambjent kummerċjali jzidu aktar il-potenzjal ta' tkabbir tal-ekonomija Germaniża. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

7. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda lill-Ġermanja biex tissokta bl-implimentazzjoni tar-riformi strutturali. B'mod partikolari, huwa rrakkomandat li l-Ġermanja:

- ittejjeb il-qafas għall-kompetizzjoni fis-servizzi billi ttejjeb il-proċeduri tal-akkwist pubbliku, tillaxxa aktar ir-regoli restrittivi f'negozji u servizzi rregolati, u ttejjeb aktar l-aċċess għan-netwerk ferrovjarju;
- tissokta bit-tweqqif ta' miżuri ppjanati u ssahha l-effiċjenza u l-effikaċja tas-servizzi tal-impjiegi u tippromwovi l-integrazzjoni tan-nies b'hiliet limitati u li jkunu ilhom qiegħda fis-suq tax-xogħol permezz ta' approċċ ta' "flessi-gurtà" li jikkombina aċċess ahjar għall-kwalifiki ma' incentivi mtejba għax-xogħol.

L-ESTONJA

1. Wara li fl-2007 esperjenzat tkabbir ta' 6,3 % fil-PDG, l-ekonomija naqset fl-2008. Fl-2009 huwa mistenni tnaqqis ulterjuri. Dan l-iżvilupp huwa kkawżat minn tnaqqis fil-konsum privat u l-investiment fil-kuntest ta' inflazzjoni għolja fil-passat u kundizzjonijiet aktar stretti fir-rigward tas-self. L-inflazzjoni qiegħda tonqos flimkien ma' żidiet fis-salarji aktar baxxi kif ukoll prezzijiet aktar baxxi internazzjonali tal-prodotti bażiċi. Il-finanzi pubbliċi ddeterjoraw b'mod sinifikattiv, u minkejja qtugħ sinifikattiv fl-infiq, fl-2008 kien hemm deficit baġitarju wara l-bilanċ favorevoli ta' 2,7 % tal-PDG fl-2007. Fl-2008 d-defiċit tal-kont kurrenti naqas b'mod sinifikattiv għal 10 % tal-PDG, u huwa pproġettat mill-Kummissjoni li jonqos aktar.
2. It-tnaqqis tal-attività ekonomika qiegħed jaffettwa s-suq tax-xogħol b' rata tal-qgħad li qed tiżdied b'ritmu mgħaġġel. It-tbassir attwali tal-Kummissjoni jissuġġerixxi zieda fir-rata tal-qgħad fl-2009 minn madwar 5 % fl-2008. Is-setturi tal-konstruzzjoni, tad-djar u tal-bejgħ bl-imnut x'aktarx ser ikunu l-aktar milquta. Huwa mistenni tnaqqis sinifikattiv fiż-żidiet tas-salarji u possibbilment tnaqqis tas-salarji kemm fis-settur privat kif ukoll f'dak pubbliku. Il-kundizzjonijiet tas-suq tax-xogħol huma partikolarment diffiċli għall-haddiema aktar avanzati fl-eta' u għaż-żgħażaġh.
3. Bi tweġiba għat-tnaqqis fir-ritmu ekonomiku, dan l-aħħar l-Estonja ħabbret miżuri, inklużi dawk tal-investiment fl-infrastruttura u għat-titjib fil-hiliet.
4. Il-Kummissjoni ser tivvaluta l-miżuri mehuda mill-Estonja biex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, l-Estonja għandha tissokta bil-konsolidazzjoni fiskali. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. L-Estonja ssuktat bl-implimentazzjoni tal-Programm Nazzjonali ta' Riforma. Ittiehdu għadd ta' miżuri biex jittejjbu r-R&Ż u l-prestazzjoni tal-innovazzjoni, tissahha il-kompetizzjoni u jithegġeg it-tagħlim tul il-hajja. Ir-rispons ta' politika kienet aktar imhalta fir-rigward tal-politika fiskali u f'termini ta' riformi strutturali mmirati li jiffaċilitaw l-aġġustament tas-suq tax-xogħol (partikolarment linji ta' politika attivi fis-suq tax-xogħol) li jgħinu fil-kontroll tal-inflazzjoni u l-inflazzjoni tas-salarji. Minhabba r-rwol kruċjali tal-Fondi Strutturali biex jiffinanzjaw il-miżuri tal-Programm Nazzjonali ta' Riforma, huwa importanti li tissahha il-kapaċità amministrattiva biex jiġu implimentati l-programmi.
6. L-esportazzjoni ta' prodotti u servizzi huwa komponent kruċjali għall-prestazzjoni ekonomika ġenerali tal-pajjiż. Huma meħtieġa riformi strutturali urġenti biex jappoġġaw ir-riallokkazzjoni ta' riżorsi lejn setturi li jiddependu mid-domanda esterna u li huma ta' valur miżjud oghla. Huwa meħtieġ li jissokta l-investiment fir-R&Ż, fl-innovazzjoni u l-edukazzjoni biex dawn ipattu għat-telf tal-kost kompetittività f'setturi li jirrekjedu hafna haddiema u jiżguraw tkabbir fil-produttività u l-produzzjoni fuq perijodu medju u dak fit-tul. Is-suq tax-xogħol, li qed jiddeterjora, ser jeħtieġ fokus aktar qawwi fuq linji ta' politika attivi fis-suq tax-xogħol u tagħlim tul il-hajja bħala reazzjoni għall-htigiet li qed jevolvu tas-suq tax-xogħol. Aspett importanti addizzjonali biex il-kompetittività tqum fuq saqajha huwa li jiġi żgurat li l-iżviluppi fil-pagi jkunu allinjati aktar mill-qrib mal-iżviluppi fil-produttività. Jeħtieġ monitoraġġ mill-qrib tal-implimentazzjoni tal-pakkett ta' riforma tas-suq tax-xogħol sabiex titnaqqas ir-rigidità fis-suq tax-xogħol. Sabiex tissahha l-istabbiltà makroekonomika, huma meħtieġa politika fiskali determinata u orjentata lejn l-istabbiltà, politika tal-kompetizzjoni infurzata tajjeb u titjib fl-effiċjenza fl-użu tal-enerġija. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda lill-Estonja biex tissokta bl-implimentazzjoni tar-riformi strutturali. B'mod partikolari, huwa rrakkomandat li l-Estonja:
 - thaffef l-implimentazzjoni tal-pakkett legali ġdid dwar l-impjiegi u żzid l-effiċjenza tas-servizzi pubbliċi tal-impjiegi, partikolarment permezz ta' linji ta' politika attivi u b'miri ċari fis-suq tax-xogħol bil-għan li jiffaċilitaw it-transizzjoni fis-suq tax-xogħol.

L-IRLANDA

1. Minhabba d-deterjorament fis-suq tad-djar, amplifikat mill-kriżi finanzjarja, il-PDG huwa stmat li naqas bi 2 % fl-2008 (meta mqabbel ma' tkabbir ta' 6 % fl-2007). Barra minn hekk, l-Irlanda hija partikolarment esposta għall-prospetti ta' tkabbir inqas tajbin mal-imsiehba tagħha fil-kummerċ u l-PDG reali huwa mistenni li jonqos iżjed fl-2009. L-inflazzjoni, li telgħet sa viċin l-4 % f'nofs l-2008, battiet sew lejn tmiem l-2008 u l-Kummissjoni qed tistenna li fl-2009 tonqos aktar. Il-finanzi pubbliċi ddeterjoraw minhabba dħul partikolarment anqas mit-taxxa b'rabta mal-korrezzjoni fis-suq tal-proprjetà kif ukoll mar-riċessjoni aktar generali. Id-defiċit tal-baġit kien ta' 6 % tal-PDG fl-2008, li reġġa' lura l-bilanċi baġitarji pożittivi modesti reċenti, u hemm riskju li dan id-defiċit ikompli jkber b'mod konsiderevoli sussegwentement. Il-bilanċi esterni ddgħajfu fis-snin reċenti minhabba telf fil-kost kompetittività u l-Kummissjoni qed tipprova deficiet tal-kont kurrenti (ta' madwar 6 % tal-PDG) għall-2008 pjuttost inqas għall-2009.
2. L-estimi kurrenti għas-suq tax-xogħol juru li għall-2008 n-numri fl-impjieg naqsu, u ser jonqsu iżjed fl-2009. Ir-rata tal-qgħad hija stmata li żdiedet għal 6,5 % fl-2008 u mistennija tiżdied aktar fl-2009. In-numru medju ta' nies li talbu l-benefiċċji tal-qgħad żdied b'40 % fl-2008 meta mqabbel mal-2007. Il-haddiema fis-settur tal-kostruzzjoni, partikolarment l-irġiel zgħażaġh, huma l-aktar li ntaqtu mill-qgħad li qed jiżdied.
3. Bi tweġiba għall-kriżi finanzjarja u bhala parti minn approċċ ikkoordinat tal-UE, l-Irlanda adottat miżuri ta' appoġġ fis-settur finanzjarju biex tistabilizza s-settur bankarju, li għandhom jghinu wkoll biex itejbu l-aċċess għall-finanzjament u għalhekk tiġi appoġġjata l-ekonomija generali, u jsahhu l-istabbiltà makro-ekonomika. Barra minn hekk, bhala tweġiba għat-tnaqqis fir-ritmu ekonomiku, l-Irlanda reċentement adottat miżuri, li jinkludu appoġġ għas-settur tad-djar u appoġġ għad-dħul ta' dawk l-aktar vulnerabbli.
4. Il-Kummissjoni ser tivvaluta l-miżuri li ttiehdu mill-Irlanda biex tweġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. L-Irlanda kompliet bl-implimentazzjoni tal-Programm Nazzjonali dwar ir-Riforma tagħha. Ittiehdu miżuri sabiex tiżdied id-disponibbiltà ta' postijiet għall-indukrar tat-tfal u sabiex jitjiebu l-kapaċitajiet. Filwaqt li huma mehtieġa aktar sforzi, qed issir hidma biex jiġi pprezentat qafas għal politika aktar fit-tul dwar il-pensjonijiet. L-iżviluppi fis-suq tad-djar kellhom aktar effett negattiv fuq il-finanzi pubbliċi u fuq it-tkabbir tal-PDG milli kien mistenni.
6. L-isfidi ewlenin li l-Irlanda qed tiffaċċja bhalissa huma riżultat tal-konsegwenzi taż-żieda fil-prezzijiet tad-djar u l-kriżi finanzjarja. Madankollu, l-ekonomija Irlandiża saret ukoll aktar vulnerabbli hekk kif il-pożizzjoni kompetittiva tagħha tnaqqret bil-mod il-mod. Issa hemm htieġa urgenti biex it-tkabbir jerga' jiġi bbilanċjat u terġa' tinbena l-kompetittività permezz ta' miżuri li jsahhu t-tkabbir tal-produttività u linji ta' politika adegwati dwar il-pagi. Hija mehtieġa riforma ulterjuri tal-pensjonijiet fil-perijodu medju biex tiġi żgurata s-sostenibbiltà. Hekk kif is-sitwazzjoni baġitarja wkoll iddeterjorat b'mod sinifikattiv, il-hidma biex is-sostenibbiltà fiskali terġa' tqum fuq saqajha, għandha tingħata prijorità. Flimkien ma' prijorizzazzjoni bir-reqqa tan-nefqa pubblika u l-promozzjoni ta' riformi li jsahhu t-tkabbir ta' produttività aktar għolja permezz tal-espansjoni u t-titjib tal-kapital fiziku u uman, din ser iżżid il-kapaċità tal-ekonomija Irlandiża biex taġġusta u bil-mod il-mod terġa' lura għal tkabbir sostenibbli fil-perijodu medju. F'dan il-kuntest, huwa mehtieġ tishih tal-kompetizzjoni inkluż fis-settur tal-bejgħ bl-immut. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni mill-Kummissjoni dwar il-progress li twettaq, il-Kunsill jirrakkomanda li l-Irlanda taħdem biex tissokta bl-implimentazzjoni ta' riformi strutturali. B'mod partikolari, qed jiġi rrakkomandat li l-Irlanda:
 - taħdem biex bil-mod il-mod is-sostenibbiltà fiskali terġa' tqum fuq saqajha;
 - trawwem aġġustament rapidu għat-tkabbir sostenibbli fil-perijodu medju permezz ta' miżuri li jsahhu l-produttività u li ser jghinu sabiex jerga' jkun hemm il-kompetittività u linji ta' politika adegwati dwar il-pagi.

IL-GREĊJA

1. It-tkabbir tal-PDG naqas xi f'it fl-2008 għal eżatt taħt it-3 %, l-aktar minhabba li d-domanda minn barra qed tiddgħajef. Il-Kummissjoni qed tistenna li t-tkabbir ikompli jonqos fl-2009, miġbud 'l isfel min-nixfa fis-settur tad-djar u investment li qed ikun anqas ottimist. L-inflazzjoni, imbuttata 'l fuq mill-prezzijiet tal-enerġija u l-ikel, telgħet għal aktar minn 4 % fl-2008, imma mistennija tbatti fl-2009. Id-defiċit baġitarju lahaq it-3,4 % tal-PDG fl-2008 minhabba dħul inqas milli mistenni u, fi grad inqas, infiq aktar minn dak ippjanat. Id-dejn gross hu mistenni li jibqa' madwar 94 % tal-PDG fl-2008. Il-kont kurrenti ser jirreġistra deficiet ta' 13,4 % tal-PDG fl-2008. Dan hu mistenni mill-Kummissjoni li jonqos fl-2009.
2. L-impjieg żdied fl-2008, għalkemm it-tkabbir fl-impjieg mexxa aktar bil-mod mis-sena ta' qabel. It-tkabbir mistenni li jaqleb għan-negattiv fl-2009. Il-qgħad hu previst li jiżdied għal 9 % fl-2009. Il-kriżi finanzjarja mistennija tolqot lill-SMEs b'mod partikolari, permezz tal-issikkar tal-kundizzjonijiet tal-kreditu. L-effetti tagħha qed jinħassu diġà fis-setturi tal-kostruzzjoni u tat-trasport marittimu.

3. Bi twegiba għall-kriżi finanzjarja u bhala parti minn approċċ ikkoordinat tal-UE, il-Greċja adottat miżuri ta' appoġġ fis-settur finanzjarju biex tistabbilizza s-settur bankarju, li għandhom jgħinu wkoll biex itejbu l-aċċess għall-finanzjament u hekk jappoġġaw l-ekonomija ġenerali, u tintrifed l-istabbiltà makroekonomika. Barra minn dan, bi twegiba għat-tnaqqis fir-ritmu ekonomiku, il-Greċja reċentement habbret miżuri mmirati li jinkludu appoġġ għall-SMEs u l-gruppi soċjali ekonomikament vulnerabbli.
4. Il-Kummissjoni ser tivvaluta l-miżuri li ttiehdu mill-Greċja biex twieġeb għat-tnaqqis fir-ritmu ekonomiku b'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-Programmi ta' Stabbiltà aġġornati mal-Patt ta' Stabbiltà u Tkabbir. Barra mill-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Greċja kompliet bl-implimentazzjoni tal-Programm Nazzjonali ta' Riforma tagħha. Ittiehdu numru ta' miżuri biex tiġi rriformata s-sistema tal-pensjonijiet. In-nuqqas ta' lhiq tal-miri fiskali fl-2007 ssottolinja l-htieġa li titkompla l-konsolidazzjoni fiskali li bdiet fl-2004. Huwa tajjeb li l-Greċja qed tiffoka l-politika tagħha fuq ir-riforma tal-amministrazzjoni pubblika bis-suċċess issa jiddependi fuq l-implimentazzjoni effettiva. Hemm bżonn ta' aktar sforz fil-qasam tal-politika, b'mod partikolari fir-rigward tal-linji ta' politika attivi fis-suq tax-xogħol u miżuri biex jiġi ttrattat ix-xogħol mhux dikjarat, sabiex il-Greċja tindirizza l-isfidi tagħha fis-suq tax-xogħol. L-implimentazzjoni tar-riformi fil-qasam tal-edukazzjoni u t-taħriġ għandha tiġi aċċellerata.
6. L-ambjent internazzjonali diffiċli jobbliga l-intensifikazzjoni tal-isforzi biex jiġu indirizzati l-iżbilanci makroekonomiċi u d-dgħufijiet strutturali tal-ekonomija Griega. Sabiex jissahhu l-kompetittività u l-potenzjal għat-tkabbir, huwa fundamentali li tkompli r-riforma strutturali. Il-Greċja għandha tiffoka b'mod partikolari fuq l-implimentazzjoni ta' linji ta' politika ta' investiment fil-kapital uman, ir-R&Ż u l-innovazzjoni, it-titjib tal-ambjent tan-negozju, inkluż bit-twaqqif ta' punti uniċi minn fejn wiehed jinqeda, iż-żieda fl-effiċjenza fl-amministrazzjoni pubblika, u l-hidma favur ambjent makro-ekonomiku sostenibbli. Aspett importanti ieħor biex il-kompetittività tqum fuq saqajha huwa li jiġi żgurat li l-iżviluppi fil-pagi jkunu allinjati aktar mill-qrib mal-iżviluppi fil-produttività. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
 - tkompli bil-hidma għal konsolidazzjoni fiskali fil-perijodu medju u ttejjeb l-effiċjenza tal-infiq primarju, tgħaġġel ir-riformi li għaddejjin fl-amministrazzjoni tat-taxxa u l-proċess baġitarju, tnaqqas il-proporzjon tad-dejn mal-PDG, u tkompli tipproċedi bl-implimentazzjoni tar-riforma fil-pensjonijiet malajr kemm jista' jkun;
 - bil-hsieb li titjeb il-kompetittività u jiġu żgurati żviluppi adegwati fil-kost ta' unità lavorattiva, tiehu miżuri biex iżżid il-kompetizzjoni fis-servizzi professjonali, timplimenta r-riformi biex iżżid l-investiment fir-R&Ż; u tuża l-Fondi Strutturali b'mod aktar effettiv biex taċċellera l-proġetti orjentati lejn l-investiment;
 - timplimenta r-riforma tal-amministrazzjoni pubblika billi tibni kapacitajiet effettivi, regolatorji ta' kontroll u infurzar, b'enfasi fuq is-simplifikazzjoni tal-ambjent regolatorju għan-negozji u ċ-ċittadini, u tnaqqas il-burokrazija;
 - b'approċċ integrat ta' "flessigurtà", timmodernizza l-leġislazzjoni dwar il-protezzjoni tal-impjegi, tnaqqas l-ispejjeż li mhumix relatati mal-pagi għal dawk bi dhul baxx, issahhaħ aktar il-linji ta' politika attivi dwar is-suq tax-xogħol, u tittrasforma xogħol mhux dikjarat f'impjegi formali; u taċċellera l-implimentazzjoni ta' riformi fl-edukazzjoni u t-taħriġ, iżżid il-partecipazzjoni fit-tagħlim tul il-hajja u tiffaċilita t-transizzjoni għax-xogħol, b'mod partikolari għaż-żgħażaġh.
7. Fid-dawl tal-valutazzjoni mill-Kunmissjoni dwar il-progress li twettaq, il-Kunsill jirrakkomanda li l-Greċja tissokta bl-implimentazzjoni tar-riformi strutturali. B'mod partikolari, qed jiġi rrakkomandat li l-Greċja:
 - tkompli bil-hidma għal konsolidazzjoni fiskali fil-perijodu medju u ttejjeb l-effiċjenza tal-infiq primarju, tgħaġġel ir-riformi li għaddejjin fl-amministrazzjoni tat-taxxa u l-proċess baġitarju, tnaqqas il-proporzjon tad-dejn mal-PDG, u tkompli tipproċedi bl-implimentazzjoni tar-riforma fil-pensjonijiet malajr kemm jista' jkun;
 - bil-hsieb li titjeb il-kompetittività u jiġu żgurati żviluppi adegwati fil-kost ta' unità lavorattiva, tiehu miżuri biex iżżid il-kompetizzjoni fis-servizzi professjonali, timplimenta r-riformi biex iżżid l-investiment fir-R&Ż; u tuża l-Fondi Strutturali b'mod aktar effettiv biex taċċellera l-proġetti orjentati lejn l-investiment;
 - timplimenta r-riforma tal-amministrazzjoni pubblika billi tibni kapacitajiet effettivi, regolatorji ta' kontroll u infurzar, b'enfasi fuq is-simplifikazzjoni tal-ambjent regolatorju għan-negozji u ċ-ċittadini, u tnaqqas il-burokrazija;
 - b'approċċ integrat ta' "flessigurtà", timmodernizza l-leġislazzjoni dwar il-protezzjoni tal-impjegi, tnaqqas l-ispejjeż li mhumix relatati mal-pagi għal dawk bi dhul baxx, issahhaħ aktar il-linji ta' politika attivi dwar is-suq tax-xogħol, u tittrasforma xogħol mhux dikjarat f'impjegi formali; u taċċellera l-implimentazzjoni ta' riformi fl-edukazzjoni u t-taħriġ, iżżid il-partecipazzjoni fit-tagħlim tul il-hajja u tiffaċilita t-transizzjoni għax-xogħol, b'mod partikolari għaż-żgħażaġh.

SPANJA

1. It-tkabbir tal-PDG reali ta' Spanja batta b'mod sinifikattiv għal 1,2 % fl-2008. Aktarx li jkun hemm aktar tnaqqis fl-2009. Dan l-iżvilupp ġej min-nixfa li għaddeja fil-kostruzzjoni residenzjali, u kien aggravat bil-kriżi finanzjarja globali u l-issikkar tal-kundizzjonijiet tal-kreditu, li wasslu għal tnaqqis qawwi fid-domanda domestika. L-inflazzjoni telgħet għal 4,1 % fl-2008, imma hi mistennija li timmodera b'mod sinifikattiv. Fl-2008 l-baġit tal-gvern irregistra deficit ta' 3,4 % tal-PDG, li jirrapprezenta tnaqqis ta' 1 fuq minn 5 punti perċentwali meta mqabbel mal-2007. Id-defiċit tal-kont kurrenti lahaq kważi 9,5 % tal-PDG fl-2008, għalkemm huwa wkoll mistenni mill-Kummissjoni li jimmodera fl-2009.
2. L-impjegi naqsu fl-2008 u ser jkomplu jonqsu fl-2009, minkejja li l-partecipazzjoni, speċjalment tan-nisa, baqgħet f'sahhitha. Dan wassal biex ir-rata tal-qgħad taqbeż il-11 % fl-2008, b'żieda addizzjonali sinifikattiva ta' aktar minn 16 % mistennija fl-2009. L-immigranti, iż-żgħażaġh, u dawk b'hiliet limitati, b'mod partikolari l-irġiel ta' bejn il-25 u l-54 sena, huma l-aktar affettwati, u s-settur tal-kostruzzjoni residenzjali u dak tal-karozzi qed jiffaċċjaw riskji partikolari.

3. Bi twegiba għall-kriżi finanzjarja u bhala parti minn approċċ tal-UE kkoordinat, Spanja adottat miżuri ta' appoġġ fis-settur finanzjarju biex tistabbilizza s-settur bankarju, li għandhom jgħinu wkoll biex itejbu l-aċċess għall-finanzjament u hekk jappoġġjaw l-ekonomija ġenerali, u tintrifed l-istabbiltà makroekonomika. Barra minn dan, bi twegiba għat-tnaqqis fir-ritmu ekonomiku, Spanja reċenement habbret miżuri, inkluż investment fix-xoghlijiet pubbliċi, l-iffacilitar tal-finanzjament għall-SMEs, u appoġġ għan-nies qiegħda.
4. Il-Kummissjoni ser tivvaluta l-miżuri li ttehdju minn Spanja bhala twegiba għat-tnaqqis fir-ritmu ekonomiku b'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Spanja kompliet bl-implimentazzjoni tal-Programm Nazzjonali ta' Riforma tagħha. Inkiseb progress taht l-aġenda għal regolamentazzjoni ahjar u f'termini ta' titjib għall-aċċess għall-facilitajiet tal-indukrar tat-tfal, fl-indirizzar tal-isfida biex jitjeb it-thaddim tas-settur tal-enerġija, b'mod partikolari f'dak li għandu x'jaqsam mal-interkonnessioni mal-pajjiżi ġirien.
6. L-isfida ewlenija fil-perijodu medju hija li jitkoplew ir-riformi strutturali biex jiġi sostnut it-tkabbir potenzjali, jiġi kkorreġut id-defiċit kbir fil-kont kurrenti u jiġi ffacilitat ir-ristrutturar tas-settur tad-djar. L-aktar sfida importanti f'dan ir-rigward hija t-titjib fil-kompetittività. Għal dan il-ghan, prijoritajiet importanti jinkludu t-tkabbir fl-innovazzjoni, it-tishih tal-kompetizzjoni, speċjalment fis-servizzi, titjib fir-regolamentazzjoni tas-suq tal-kera, u zieda fil-kwalità tal-kapital uman permezz tat-tagħlim tul il-hajja u l-implimentazzjoni tar-riforma fl-edukazzjoni. Aspett iehor importanti biex titjeb il-kompetittività huwa li jiġi zġurat li l-iżviluppi fil-pagi jkunu allinjati aktar mill-qrib mal-iżviluppi fil-produttività fil-livell ta' kumpanija, fil-kuntest ta' djalogu soċjali. Il-kontinwazzjoni tar-ristrutturazzjoni tan-nefqa pubblika lejn elementi li jsahhu l-produttività, bħar-R&Z u l-innovazzjoni, jgħinu biex jiġu sostnuti l-impjegji u l-attività ekonomika. Zieda fil-kompetizzjoni fis-settur tas-servizzi tgħin biex l-inflazzjoni tinżamm baxxa u tiżdied il-kompetittività bbażata fuq il-prezz tal-esportazzjoni. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni mill-Kummissjoni dwar il-progress li twettaq, il-Kunsill jirrakkomanda li Spanja tissokta bl-implimentazzjoni tar-riformi strutturali. B'mod partikolari, huwa rrakkomandat li Spanja:
 - tippromwovi transizzjoni mġhaġġla fl-impjegji, b'aktar inkoraġġiment għall-mobbiltà, titjib tal-hiliet u hidma kontra s-segmentazzjoni fis-suq tax-xogħol;
 - tiżgura l-implimentazzjoni effettiva tar-riformi edukattivi, anke fil-livell reġjonali, bl-oġġettivi ewlenin li jitnaqqas it-tluq kmieni mill-iskola u tiżdied ir-rata ta' gradwati fl-edukazzjoni sekondarja oghla u tiżgura li l-universitajiet jadattaw għall-proċess ta' Bolonja b'heffa;
 - ittejjeb il-kompetittività billi żżid il-kompetizzjoni fis-sevizzi, inklużi s-servizzi professjonali, u fl-industrija li jagħmlu parti min-netwerk (portijiet, ferroviji, trasport ta' merkanzija, telekomunikazzjoni u enerġija elettrika), u tkompli l-progress sabiex titjeb l-effiċjenza tar-riċerka u l-iżvilupp. Fis-settur tal-elettriku, Spanja għandha tkompli bl-eliminazzjoni tat-tariffi biex tiżgura li ma jkunx hemm distorsjoni fil-prezzijiet.

FRANZA

1. It-tkabbir tal-PDG fi Franza batta notevolment għal 0,7 % fl-2008, l-aktar minhabba domanda domestika dghajfa. It-tkabbir tal-investment fil-kapital u dak residenzjali qed jieqaf minhabba li l-previzjonijiet ekonomiċi sejrjn għall-agħar u l-kundizzjonijiet tal-kreditu qed ikunu dejjem aktar issikkati. Il-prestazzjoni dghajfa tat-tkabbir mistennija tkompli fl-2009. L-inflazzjoni żdiedet fl-2008 għal rata ta' 3,2 %, imma ser tonqos fl-2009. Id-defiċit pubbliku kien ta' 3,2 % tal-PDG fl-2008. Ir-riċessjoni mondjali qed tolqot hażin l-esportazzjoni u b'hekk qed tikkontribwixxi għal twessigh mistenni tad-defiċit tal-kont kurrenti għal madwar 3,8 % tal-PDG fl-2008, li hu mistenni mill-Kummissjoni li jippersisti.
2. It-tkabbir fl-impjegji kien kważi stagnat fl-2008 u hu mistenni li jaqleb għan-negattiv fl-2009. Il-qgħad baqa' fil-livell ta' madwar 8 % fl-2008 imma għandu jiżdied fl-2009. It-tnaqqis tal-attività ekonomika attwali beda jaffettwa b'mod sinifikattiv is-suq tax-xogħol bis-settur tal-industrija; bl-industrija tal-karozzi b'mod partikolari ssofri telf ta' impjegji.
3. Bi twegiba għall-kriżi finanzjarja u bhala parti minn approċċ ikkoordinat tal-UE, Franza adottat miżuri ta' appoġġ fis-settur finanzjarju biex tistabbilizza s-settur bankarju, li għandhom jgħinu wkoll biex itejbu l-aċċess għall-finanzjament u għalhekk tiġi sostnuta l-ekonomija ġenerali, u tintrifed l-istabbiltà makroekonomika. Barra minn dan, bi twegiba għat-tnaqqis fir-ritmu ekonomiku, Franza reċenement habbret miżuri li jinkludu investment fl-infrastruttura, fl-effiċjenza tal-enerġija u l-produzzjoni, u l-appoġġ għall-SMEs u s-settur tal-kostruzzjoni.

4. Il-Kummissjoni ser tivvaluta l-miżuri mehuda minn Franza biex tirrispondi għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanc kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Franza kompliet bl-implimentazzjoni tal-Programm Nazzjonali ta' Riforma tagħha. Bħala parti minn programm ta' riforma komprensiv, ittiehdu diversi miżuri, l-aktar fl-oqsma tal-appoġġ għall-SMEs, l-użu tal-ICT, il-prestazzjoni tar-R&Ż, il-linji ta' politika ambjentali, is-settur tal-bejgħ bl-innut u r-riformi tas-suq tax-xogħol, it-titjib tad-dialoġu soċjali u l-ippjanar ta' politika fiskali fil-perijodu medju. Hemm bżonn ta' aktar sforzi biex titjeb il-konsolidazzjoni baġitarja fil-perijodu medju, il-kompetizzjoni fis-setturi tal-enerġija u tat-trasport tal-merkanzija bil-ferrovija, u fil-professjonijiet irregolati, biex tiġi mmodernizzata aktar il-liġi dwar ix-xogħol, u jitjiebu l-opportunitajiet fit-tahriġ vokazzjonali.
6. L-isfidi ewlenin ta' Franza fil-perijodu medju ser ikunu t-tkomplija tal-immodernizzar tas-suq tax-xogħol biex jiffunzjona aħjar u li tindirizza s-segmentazzjoni tas-suq tax-xogħol, u li tkompli ttejjeb il-qafas kompetittiv ġenerali fis-settur tas-servizzi inkluż is-settur tal-bejgħ bl-innut. Dawn hemm bżonn li jiġu indirizzati waqt li tinzamm strettement il-mira dwar l-infiq imhabbra mill-gvern ta' volum ta' tkabbir żero għall-Istat. L-implimentazzjoni tal-pakkett dwar l-enerġija u t-tibdil il-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni mill-Kummissjoni dwar il-progress li twettaq, il-Kunsill jirrakkomanda li Franza taħdem biex timplimenta r-riformi strutturali. B'mod partikolari, qed jiġi rrakkomandat li Franza:
 - issaħħaħ il-pass tal-konsolidazzjoni baġitarja u t-tnaqqis tad-dejn fil-perijodu medju billi żżomm mal-miri tagħha dwar l-infiq u tirrispetta b'mod partikolari l-volum ta' tkabbir żero għan-nefqa tal-Istat. Dan għandu jimxi id f'id ma' titjib ulterjuri fis-sistema tal-pensjonijiet, sabiex tiġi żgurata sostenibbiltà fit-tul tal-finanzi pubbliċi;
 - tkompli ttejjeb il-qafas kompetittiv ġenerali, b'enfasi partikolari fuq: l-industriji tan-netwerk (gass, elettriku u merkanzija bl-ajru waqt li tnaqqas ir-regolamenti restrittivi tal-kummerċ u l-professjonijiet irregolati, b'mod partikolari fis-servizzi, u billi tagħmel użu effettiv mill-poteri tal-awtorità tal-kompetizzjoni u r-regolatur tas-servizzi ferrovjarji;
 - fil-qafas ta' approċċ integrat ta' "flessigurtà", tkompli timmodernizza s-suq tax-xogħol sabiex titnaqqas is-segmentazzjoni tas-suq tax-xogħol fost it-tipi ta' kuntratti, u tappoġġa d-dhul u t-transizzjoni fis-suq tax-xogħol, u ttejjeb l-opportunitajiet ta' taħlim tul il-hajja sabiex ikunu allinjati aħjar mal-htigijiet tas-suq tax-xogħol.

L-ITALJA

1. Fl-2008 l-ekonomija Taljana huwa stmat li naqset b'0,6 %. Inflazzjoni għolja, effetti negattivi ta' ġid, u aktar incertezza żammew lura l-konsum privat, waqt li tnaqqis fid-domanda u kundizzjonijiet finanzjarji aktar stretti waslu għal investiment aktar baxx. Kost kompetittività ta' infiq li sejra lura u domanda globali aktar dgħajfa laqtu wkoll l-esportazzjoni. Il-PDG hu mistenni mill-Kummissjoni li jonqos aktar bi 2 % fl-2009. L-inflazzjoni laqhet quċċata fit-tielet kwart tal-2008, u hi mistennija li tonqos. Wara li naqas għal 1,6 % tal-PDG fl-2007, id-defiċit baġitarju qiegħed jizdied mill-gdid. Id-dejn gross hu mistenni li jkun tela' 1 fuq minn 105 % tal-PDG fl-2008 u li jizdied aktar fl-2009 u fl-2010. Id-defiċit tal-kont kurrenti hu mistenni mill-Kummissjoni li jkun aktar minn 2 % tal-PDG fl-2008, iżda li jibqà mrażżan fl-2009 u fl-2010.
2. Waqt li t-tkabbir fl-impjiegi huwa stmat li jkun baqà kemmxejn pożittiv fl-2008, dan hu mistenni li jaqleb għan-negattiv fl-2009. Peress li t-tkabbir tal-għadd tal-haddiema jisboq it-tkabbir fl-impjiegi, ir-rata tal-qgħad żdiedet fl-2008 għall-ewwel darba f'għaxar snin u din it-tendenza negattiva hija mistennija li tkompli fl-2009. Il-haddiema b'hiliet limitati u dawk fuq kuntratti mhux tipiċi huma fost il-gruppi li l-aktar għandhom ċans li jintlaqtu minn din il-kriżi.
3. Bħala tweġiba għall-kriżi finanzjarja u bħala parti minn approċċ tal-UE kkoordinat, l-Italja adottat miżuri ta' għajna għas-settur finanzjarju sabiex tistabilizza s-settur bankarju, u dawn għandhom ukoll itejbu l-aċċess għall-finanzi u b'hekk jgħinu l-ekonomija aktar wiesgħa, u jssaħħu l-istabbiltà makroekonomika. Barra minn dan, bħala tweġiba għat-tnaqqis fir-ritmu ekonomiku, l-Italja adottat miżuri bil-għan li jsostnu l-konsum privat, b'mod partikolari bħala appoġġ għall-familji bi dhul baxx, u għall-investiment.
4. Il-Kummissjoni ser tivvaluta l-miżuri mehuda mill-Italja sabiex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanc kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.

5. L-Italja kompliet l-implimentazzjoni tal-Programm Nazzjonali ta' Riforma tagħha. Il-progress huwa l-aktar viżibbli fil-qasam tal-korrezzjoni fiskali. Gew introdotti xi miżuri biex jitjeb l-ambjent tan-negozju b'mod partikolari bit-tnehhija ta' numru ta' liġijiet żejda u b'titjib fl-effiċjenza tal-amministrazzjoni pubblika. Ġiet stabbilita mira għat-tnaqqis tal-piż amministrattiv fuq in-negozjanti b'25 % sal-2012 u qed jitlestha proġett li jkejje dan il-piż. Ittiehdu passi inizjali lejn approċċ ibbażat fuq il-"flessigurtà", u għad irid ikun magħruf x'ser ikun l-impatt tal-miżuri l-godda fuq il-qasam tal-edukazzjoni u riċerka. Huma mehtieġa aktar sforzi sabiex tkompli tittejjeb il-kompetizzjoni.
6. L-ekonomija tal-Italja nżammet lura għal diversi snin minn tkabbir dgħajef fil-produttività u livell ta' dejn pubbliku 'l fuq mill-PDG b'mod persistenti, għalkemm id-dejn fis-settur korporattiv u dak tad-djar huwa relattivament baxx. Id-dejn pubbliku jifja' piż fuq is-sostenibbiltà fiskali. Il-linji ta' politika ewlenin li huma mehtieġa sabiex tiġi indirizzata l-isfida tal-produttività jinvolvu riformi strutturali ta' importanza kbira, inkluż it-tishih tal-qafas tal-kompetizzjoni, aktar titjib fl-ambjent kummerċjali billi tinqat l-burokrazija f'kull livell governattiv, titjib fil-funzjonament tas-suq tax-xogħol, u l-promozzjoni tar-R&Ż. Aktar attenzjoni għandha tingħata lill-formazzjoni tal-kapital uman, u l-potenzjal mhux uzat tax-xogħol għandu jiġi sfruttat aħjar, partikolarment fin-Nofsinhar. Aspett ieħor importanti sabiex tiġi restawrata l-kompetittività huwa li jiġi assigurat li l-iżviluppi fil-pagi jiġu allinjati mal-iżviluppi fil-produttività, permezz ta' aktar deċentralizzazzjoni tal-mekkanizmu tal-iffissar tal-paga. Sabiex wiehed ikompli fuq ir-riformi baġitarji li ttiehdu f'Lulju 2008, huwa importanti li fil-perijodu medju l-finanzi pubbliċi jinżammu fit-triq permanenti u sostenibbli sabiex jinholqu kondizzjonijiet aktar favorevoli għall-investiment, u jinholqu spazju għal aktar infiq fuq il-kapital uman u l-infrastruttura. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

7. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda lill-Italja biex tissokta bl-implimentazzjoni tar-riformi strutturali. B'mod partikolari, huwa rrakkomandat li l-Italja:

- issegwi l-konsolidazzjoni fiskali fil-perijodu medju bil-hsieb ta' titjib tas-sostenibbiltà tal-finanzi pubbliċi, b'mod partikolari billi ttrażzan it-tkabbir fl-infiq primarju kurrenti waqt li ssahha l-effiċjenza fl-infiq, u tiżviluppa l-qafas li ġej ta' federalizmu fiskali b'mod li jappoġġa dan il-għan;
- tkompli, u fejn hu possibbli, tgħaġġel l-isforzi biex: tintroduċi u tinforza riformi komprensivi biex issahha l-kompetizzjoni fis-swieq tal-prodotti u s-servizzi, tissimplifika l-legislazzjoni, tnaqqas il-piż amministrattiv fil-livelli kollha tal-gvern, u tirriforma l-amministrazzjoni pubblika biex b'hekk tkun qed ittejjeb il-produttività tagħha;
- fil-qafas ta' approċċ ta' "flessigurtà" u bil-hsieb li jitnaqqsu d-differenzi reġjonali, tiżgura t-tħaddim effiċjenti tas-servizzi tal-impjiegi, tippromwovi t-tagħlim tul il-hajja, tkompli talloka mill-ġdid l-infiq soċjali fir-restrizzjoni tal-finanzi pubbliċi, biex bil-mod il-mod tistabbilixxi sistema komprensiva ta' benefiċċju għall-qgħad, u tkompli tittratta x-xogħol mhux dikjarat; ittejjeb l-effiċjenza, ir-riżultati u l-istandards tas-sistema edukattiva.

ĊIPRU

1. It-tkabbir reali tal-PDG naqas biss moderatament għal 3,6 % fl-2008, hekk kif domanda domestika, u speċjalment il-konsum privat, komplew jiżdiedu bis-sahha. It-tkabbir huwa pproġettat mill-Kummissjoni li jkompli jimmodera fl-2009 għal madwar 1 %, l-aktar minhabba l-impatt li attivitá ekonomika aktar baxxa bejn l-imsieħba prinċipali tal-kummerċ f'Ċipru se jkollu fuq it-turizmu u d-domanda barranija għad-djar. Il-piż tad-dejn tal-familji li qed jiżdied u ambjent incert aktarx li ser idgħajfu wkoll il-konsum privat. Ir-rata tal-inflazzjoni ta' 4,4 % fl-2008 kienet id-doppju tar-rata tagħha fl-2007, prinċipalment minhabba prezzijiet oġhla ta' żejt u ikel importat. Dan hu mistenni mill-Kummissjoni li jinżel għal 2 % fl-2009. Il-baġit tal-gvern huwa mistenni li jkun 1 % tal-PDG f'bilanċ favorevoli fl-2008. Tnaqqis fid-domanda esterna, tnaqqis fid-dhul mit-turizmu, prezzijiet konsiderevolment oġhla taż-żejt u l-prodotti bażiċi u židiet nominali fil-pagi affettwaw il-kompetittività tal-ekonomija Ċiprijotta u wessgħu d-defiċit tal-kont kurrenti għal aktar minn 13 % tal-PDG fl-2008. Dan hu mistenni li jinżel għal 12 % fl-2009. Hemm il-htieġa li terġa' tinbena l-kompetittività permezz ta' miżuri li jsahħu t-tkabbir tal-produttività u žviluppi adegwati fil-kost ta' unità lavorattiva.
2. Stimu tas-suq tax-xogħol attwali juru li t-tkabbir fl-impjiegi kien bejn wiehed u ieħor 2 % fl-2008 bir-rata tal-qgħad tibqa' madwar 4 %. It-tkabbir fl-impjiegi mistenni li jonqos matul l-2009, u b'hekk iwassal għal žieda fil-qgħad ta' madwar 5 %. Žviluppi attwali fis-suq tax-xogħol jindikaw li s-setturi tat-turizmu u tal-kostruzzjoni flimkien mal-haddiema barranin li ġeneralment huma mhux ta' hliet limitati impjegati f'dawn is-setturi aktarx li ser ikunu dawk li l-aktar ser jintlaqtu mill-impatt tal-kriżi.
3. Bhala tweġiba għat-tnaqqis fir-ritmu ekonomiku, Ċipru reċentement habbar miżuri, inkluż appoġġ għal familji bi dhul baxx u self b'rata baxxa għad-djar. Kienu mhabbra wkoll miżuri oħra li jipprovdwu appoġġ għas-setturi tal-kostruzzjoni u t-turizmu, inklużi passi biex ihaffu l-proċeduri sabiex jiffaċilitaw l-implimentazzjoni tal-proġetti ta' infrastruttura.
4. Il-Kummissjoni ser tivvaluta l-miżuri meħuda minn Ċipru sabiex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.

5. Ċipru kompli l-implimentazzjoni tal-Programm Nazzjonali ta' Riforma. Il-linji ta' politika mikroekonomiċi li huma mmirati li jiżviluppaw is-socjetà tal-informazzjoni u johlqu l-kondizzjonijiet għal tkabbir sostenibbli, flimkien ma' linji ta' politika komprensivi ta' inklużjoni soċjali, ikkontribwixxew għal prestazzjoni qawwija ta' Ċipru fl-2008. Ġew ippreżentati miżuri lill-Kamra tar-Rappreżentanti għall-approvazzjoni, li għandhom jghinu sabiex tkun żgurata s-sostenibbiltà fiskali għal perijodu fit-tul, speċjalment fil-qasam tal-pensjonijiet. Biex jikkumplementaw lil dan, huma mehtieġa aktar miżuri biex tiġi riformata s-sistema tal-kura tas-saħħa. F'Ċipru qed issir promozzjoni għal aktar miżuri biex itejbu l-innovazzjoni aktar milli r-R&Ż, minhabba l-orjentament tal-ekonomija lejn is-servizzi u d-daqs żgħir hafna tal-parti l-kbira tal-kumpanniji. L-implimentazzjoni tal-Istrategija għat-Tagħlim Tul il-Ħajja bdiet, waqt li għandhom ikunu segwiti aktar azzjonijiet għar-riforma tal-edukazzjoni sekondarja teknika u vokazzjonali u s-sistema ta' apprendistat. Fil-qasam mikroekonomiku xi miżuri ġodda għenu biex tingheleb kompetizzjoni insuffiċjenti fis-servizzi professjonali.
6. L-ekonomija Ċiprijotta għandha grad għoli ta' speċjalizzazzjoni fil-kummerċ, li flimkien mal-ftuh tal-pajjiż, iżid l-espożizzjoni tagħha għal xokkijiet esterni. It-trażizzjoni kontinwa lejn ekonomija aktar iddiversifikata u mmexxija mill-innovazzjoni hija importanti sabiex tissaħħah fil-konfront tal-kompetizzjoni li ġeja mill-ekonomiji ta' spiza aktar baxxa. Huma mehtieġa sforzi sabiex tiżdied il-produttività tax-xogħol permezz ta' investimenti fil-konozzenza, teknoloġiji ġodda, ħiliet, l-ambjent kummerċjali, u l-innovazzjoni. Sfida importanti ta' politika ser tkun biex isir titjib fil-kompetittività tal-pajjiż. Minhabba l-izbilanci esterni relattivament għolja, ikun importanti li jiġu intensifikati r-riformi strutturali li jżidu t-tkabbir tal-produttività u jallinjaw il-pagi mal-produttività. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li twestaq, il-Kunsill jirrakkomanda lil Ċipru biex jissokta bl-implimentazzjoni tar-riformi strutturali. B'mod partikolari, huwa rrakkomandat li Ċipru:
 - ikompli bl-isforzi sabiex jespandi l-opportunitajiet ta' tagħlim tul il-ħajja, speċjalment għal gruppi b'ħiliet limitati, dawk qiegħda u gruppi żvantaġġati, billi jkompli bl-implimentazzjoni ta' azzjonijiet skont l-Istrategija Nazzjonali għat-Tagħlim Tul il-Ħajja inkluż ir-riformi fil-qasam vokazzjonali, edukattiv, u dak tat-taħriġ u l-Iskema Ġdida u Moderna tal-Apprendistat.

IL-LATVJA

1. Skont il-Kummissjoni t-tkabbir tal-PDG tal-Latvja ddeterjora drastikament fl-2008, minn aktar minn 10 % fl-2007 għal tnaqqis mistenni ta' madwar 2 %. Is-sitwazzjoni ekonomika dgħajfa u l-kriżi finanzjarja naqqsu d-disponibbiltà tal-kreditu, li wasslu għal anqas konsum mill-privat u fis-suq tad-djar. L-investiment ġie affettwat b'mod partikolari u mistenni li jkun naqqas bejn wieħed u iehor 9 % fl-2008. Il-PDG aktarx li jkompli jonqos b'mod sinifikattiv għal xi żmien. L-inflazzjoni telgħet għal 15,3 % fl-2008, iżda ser tonqos fl-2009. Ir-ricessjoni profonda ser jkollha effett negattiv fuq il-bilanċ tal-gvern, li hu mistenni mill-Kummissjoni li jkun lahaq deficit ta' madwar 3,5 % tal-PDG fl-2008. Tnaqqis fid-domanda domestika kkontribwixxa għal rimedju ta' zbilanci esterni kbar. L-importazzjoni naqset b'mod sinifikattiv fl-2008, li b'hekk naqqset id-deficit tal-kont kurrenti għal madwar 15 % tal-PDG.
2. L-impjegji ser jonqsu konsiderevolment fl-2009. Il-qgħad issa qiegħed jiżdied u hu mistenni li jiżdied b'mod sostanzjali minn madwar 6,5 % fl-2008. S'issa t-telf tal-impjegji l-aktar li affettwa kien lill-haddiema b'ħiliet limitati mis-setturi tal-konstruzzjoni u tal-bejgħ bl-innut iżda gruppi oħra qed jiġu dejjem aktar affettwati. Firxa ta' gruppi żvantaġġati u ż-żgħażaġħ probabbilment ser ibatu, b'hekk jitfġhu lura l-progress fl-impjegji li kien hemm fl-imghoddi reċenti fost dawn il-gruppi.
3. Bi tweġiba għall-kriżi finanzjarja, u f'assoċjazzjoni mal-ghajnuna finanzjarja internazzjonali maqbula f'Diċembru 2008, il-Latvja adottat miżuri ta' appoġġ għas-settur finanzjarju sabiex tistabbilizza s-settur bankarju, li għandu jghin ukoll biex itejjeb l-aċċess għall-finanzi u b'hekk jghinu l-ekonomija aktar wiesgħa, u jirfdu l-istabbiltà makroekonomika. Matul l-2008 rriżulta li l-Latvja ser tesperjenza tnaqqis fir-ritmu qawwi u fit-tul. Minhabba pressjonijiet li akkumulaw fuq is-swieq kapitali u finanzjarji Latvjani u fis-sistema bankarja tagħha, li wasslu għall-aċċettazzjoni mill-awtoritajiet tal-ħtieġa urgenti għal ghajnuna finanzjarja internazzjonali. F'dan il-kuntest, fit-12 ta' Diċembru 2008, il-Parlament Latvan adotta Programm ta' Stabbilizzazzjoni Ekonomika u Rilanċ tat-Tkabbir, li għandu jghin għaż-żamma tal-fiduċja domestika u internazzjonali fis-sistema finanzjarja, jikkontribwixxi direttament u indirettament għall-waqfien u l-irreversjar tat-tendenza negattiva fil-kost kompetittività u l-pressjonijiet mill-inflazzjoni permezz ta' tnaqqis fl-ispejjeż tal-pagi fis-settur pubbliku bhala ċ-ċentru ta' pożizzjoni fiskali aktar ħarxa, u t-tiħiħ tal-potenzjal ta' tkabbir tal-ekonomija permezz ta' firxa ta' riformi strutturali.
4. Il-Kummissjoni ser tivvaluta l-miżuri mehuda mill-Latvja sabiex tweġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, il-Latvja għandha tirrispetta l-miri tal-finanzi pubbliċi stabbiliti fil-Programm Ekonomiku ta' Stabbilizzazzjoni tagħha, tindirizza b'mod urgenti l-izbilanci makroekonomiċi tagħha, u timplementa b'mod šiħiħ il-memorandum tal-bilanċ ta' pagamenti tagħha. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.

5. Il-Latvja kompliet l-implimentazzjoni tal-Programm Nazzjonali ta' Riforma tagħha. Il-gvern naqqas mill-infiq ipplanat u ppropona miżuri sabiex jillimita t-tkabbir fil-paga fis-settur pubbliku. Ittiehdu miżuri sabiex tittejjeb il-prestazzjoni tar-R&Ż. Ittiehdu azzjonijiet notevoli sabiex jiżdiedu l-haddiema disponnibbli għax-xogħol fil-perijodu medju, iżda huwa mehtieg li jsir aktar sabiex tiġi żviluppata strateġija ta' taġlim tul il-hajja. L-ambjent regolatorju ġie mtejjeb aktar. Sar xi progress ukoll fl-aċċess għall-kura tat-tfal.
6. L-isfida ta' politika ekonomika immedjata għal-Latvja hi li tiżgura stabbiltà makrofinanzjarja minhabba li hemm riskju ta' tnaqqis fir-ritmu qawwi u fit-tul. Fil-perijodu medju, produttività li twassal għal investiment fir-R&Ż, innovazzjoni u edukazzjoni għandhom jiffacilitaw ċaqlieqa mis-setturi mmexxija mid-domanda domestika għal affarijiet negozjabbli. Huma mehtieġa riformi strutturali b'mod urġenti sabiex tiżdied il-flessibilità tas-suq tax-xogħol u jinghata appoġġ għat-transizzjoni, primarjament permezz ta' attivazzjoni u taħriġ aktar effiċjenti. Politika ta' pagi pubbliki għandha tagħti s-sinjali it-tajjeb għall-moderazzjoni fil-pagi fis-settur privat, li twassal biex tgħin fil-kontroll tal-inflazzjoni, u sabiex tmanti l-kost kompetittività tal-esportazzjoni. Implimentazzjoni f'waqtha u b'mod determinat tal-programmi ta' Fondi Strutturali ser ikollha effett pożittiv fuq it-tishih tal-potenzjal tad-disponibilità tal-ekonomija, tappoġġa l-impjeggi u tissalvagwardja l-aċċess għall-finanzi għan-negozji. Huwa essenzjali li tinzamm il-kapaċità amministrattiva sabiex timplimenta l-programmi. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li twestaq, il-Kunsill jirrakkomanda li l-Latvja tissokta bl-implimentazzjoni tar-riformi strutturali. B'mod partikolari, huwa rakkomandat li l-Latvja:
 - issegwi politika fiskali restrittiva, li fiha l-infiq jiġi prijorizzat b'attenzjoni u kemm il-miżuri ta' taxxi u nfiq ikunu ffokati fuq it-tishih tal-potenzjal tad-disponibilità tal-ekonomija; dan għandu jkun iffacilitat bl-adozzjoni ta' qafas fiskali b'saħħtu, ta' perijodu medju, b'limiti ta' nfiq stretti;
 - sabiex tnaqqas l-inflazzjoni u ttejjeb il-kompetittività, tippromwovi moderazzjoni fil-pagi fis-settur pubbliku u privat;
 - fl-approċċ ta' "flessigurtà" integrata, tintensifika l-isforzi sabiex iżzid id-disponibilità u l-produttività tax-xogħol billi: ssahħah il-miżuri ta' attivazzjoni; u billi ttejjeb ir-rispons tas-sistemi edukattivi u ta' taħriġ għall-htieġiet tas-suq tax-xogħol, inkluż l-implimentazzjoni ta' strateġija għal taġlim tul il-hajja koerenti;
 - tintegra aktar mill-qrib il-linji ta' politika tar-R&Ż u l-innovazzjoni, speċjalment permezz ta' shubija fost atturi prinċipali privati u pubbliċi, u permezz ta' incentivi addizzjonali għal l-investiment mis-settur privat.

IL-LITWANJA

1. Il-PDG hu mistenni mill-Kummissjoni li jkun kiber bi 3,4 % fl-2008, hafna anqas mill-2007 (8,9 %). Bil-korrezzjoni fis-suq tad-djar, l-investiment naqas. Restrizzjonijiet ta' kreditu stretti, li jnaqqsu d-dhul reali, u t-tnaqqis tal-kunfidenza fil-kummerċ u fost il-konsumaturi huma mistennija li naqqsu d-domanda domestika għall-2009. L-inflazzjoni telgħat għal 11,1 % fl-2008, minhabba prezzijiet għolja tal-prodotti bażiċi u pressjonijiet ta' pagi domestiċi. Minhabba d-deterjorament tas-sitwazzjoni ekonomika globali u nfiq addizzjonali, id-defiċit tal-gvern żdied. Hu mistenni mill-Kummissjoni li kellu jkun qrib ta' 3 % tal-PDG fl-2008, u anke fl-2009 peress li kienu adottati numru ta' miżuri ta' salvagwardja. Żidiet sinifikattivi fil-pagi jista' jkun li għamlu hsara lill-kompetittività esterna, li flimkien ma' domanda esterna dgħajfa għandhom iwasslu għal anqas tkabbir fl-esportazzjoni fl-2009. Madankollu, fis-snin li ġejjin hu mistenni tnaqqis fit-tkabbir tal-paga nominali. Barra minn dan, domanda interna mrazżna probabbilment ser iddgħajef it-tkabbir fl-importazzjoni, li jwassal għal defiċit tal-kont kurrenti aktar baxx minn dak ipproġettat ta' 12,6 % tal-PDG fl-2008. 'Il quddiem, hemm il-htieġa ta' thejjija għall-impatt tal-għeluq maqbul tal-impjant nukleari ta' Ignalina fl-2010 fuq il-PDG potenzjali u l-prezzijiet tal-enerġija domestiċi.
2. Il-figuri tas-suq tax-xogħol attwali jissuggerixxu li fl-2008 it-tkabbir fl-impjeggi qaleb għan-negattiv u l-qgħad hu mistenni li jiżdied għal aktar minn 5 %. Tkeċċija ta' impjegati fuq skala kbira diġà qed tiżdied, u qed tteffettwa b'mod partikolari lil dawk li huma ta' hliet limitati, zghazagh bi ftit kwalifiki, residenti rurali u haddiema akbar fl-età. Differenzi reġjonali fil-qgħad jistgħu jsiru aktar qawwija.
3. Fid-9 ta' Diċembru 2008 il-gvern il-ġdid elett adotta programm tal-gvern kontra l-kriżijiet li habbar numru ta' miżuri fiskali sabiex jindirizza l-iżbilanċi makroekonomiċi tal-pajjiż u sabiex inaqqas id-defiċit ġenerali tal-gvern mill-2009 'l quddiem.
4. Il-Kummissjoni ser tivvaluta l-miżuri mehuda mil-Litwanja sabiex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibilità tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, il-Litwanja għandha tirrispetta l-miri ta' finazi pubbliċi kif stabbiliti fil-programm tagħha kontra l-kriżi. Minbarra l-implimentazzjoni rapida tal-miżuri rakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.

5. Il-Litwanja kompliet l-implimentazzjoni tal-Programm Nazzjonali ta' Riforma tagħha. Numru ta' miżuri ġew implimentati sabiex itejbu l-impjegabbiltà fost iż-żgħażaġh u jipprovdu taħriġ imprenditorjali. Huma meħtieġa aktar sforzi sabiex jindirizzaw l-oqsma ta' politika prinċipali li jtejbju l-istabbiltà makrofinanzjarja u jnaqqsu l-inflazzjoni. Barra minn dan, ser ikun meħtieġ aktar appoġġ sabiex ikun inkoraġġit investiment dirett barrani, isir titjib fir-R&Ż u l-prestazzjoni tal-innovazzjoni, l-ambjent regolatorju, żieda fil-kura tat-tfal u titjib fis-saħħa u s-sigurtà.
6. It-tkabbir ekonomiku għoli u l-emigrazzjoni ssikkaw is-suq tax-xogħol u żiedu fl-ispejjeż tiegħu, u b'hekk affettwaw negattivament il-kompetittività tal-Litwanja. It-tnaqqis fir-ritmu ekonomiku attwali mandankollu ser iwassal għal żieda fil-qgħad u għalhekk politika attiva tas-suq tax-xogħol issir ta' importanza vitali. Madankollu, l-isfida l-aktar urġenti tibqa' t-tnaqqis tal-iżbilanċi makroekonomiċi mdaqqsqa. Sabiex l-inflazzjoni tkun ikkontrollata u titwaqqaf id-deterjorazzjoni fil-kompetittività, żviluppi fil-pagi għandhom ikunu allinjati mal-produttività. Ċerti miżuri li jinkludu tkabbir fil-pagi fis-settur pubbliku diġà ġew implimentati f'konformità mal-politika ta' tfaddil ġenerali fuq in-naħa tan-nefqa. L-ambjent tan-negozju għandu jittejjeb u l-kapaċità amministrattiva għandha tissaħħah. Barra minn dan, tkabbir fil-produttività trid tissaħħah billi jittejbju l-hiliet u tiżdied il-prestazzjoni tal-innovazzjoni, inkluż billi jkun attirat investiment dirett minn barra. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda li l-Litwanja biex tissokta bl-implimentazzjoni tar-riformi strutturali. B'mod partikolari, huwa rrakkomandat li l-Litwanja:
- waqt li tibni fuq il-baġit tal-2009, issaħħah l-istabbiltà makroekonomika billi ssegwi politika fiskali restrittiva li fiha l-nfiq jiġi prijorizzat b'attenzjoni;
 - tippreserva l-kompetittività esterna billi żżomm l-iżviluppi fil-pagi aktar allinjati mat-tijib fil-produttività, inkluż fil-livell settorjali;
 - tappoġġa l-attività ekonomika billi tmexxi 'l quddiem l-implimentazzjoni ta' programmi tal-UE ffinanzjati minn fondi strutturali tal-UE kif ukoll tiżgura li l-implimentazzjoni tar-riforma strutturali tas-sistema tar-R&Ż u l-innovazzjoni tibqa' prijorità flimkien ma' impenn finanzjarju suffiċjenti, b'attenzjoni akbar fuq riżorsi umani għar-R&Ż u aktar involviment ta' kumpaniji fl-innovazzjoni;
 - tintensifika l-isforzi sabiex tirriforma s-sistemi ta' edukazzjoni u taħriġ sabiex tassigura l-kwalità u r-rilevanza tagħhom mal-htigijiet tas-suq tax-xogħol u tippromwovi tagħlim tul il-ħajja, speċjalment għall-ħaddiema aktar avvanzati fl-età.

IL-LUSSEMBURGU

1. It-tkabbir tal-PDG naqas fl-2008 għal madwar 1 %, ħafna anqas mill-pass tal-2007 (5,2 %), hekk kif it-tnaqqis fir-ritmu ekonomiku internazzjonali beda jħalli l-impatt tiegħu. Dan in-nuqqas fir-ritmu mistenni li jkompli fl-2009. Dan l-iżvilupp qiegħed jitmexxa minn domanda esterna baxxa u investiment privat baxx. L-inflazzjoni żdiedet għal aktar minn 4 % fl-2008 fuq żieda fil-prezzijiet tal-enerġija u tal-ikel, iżda hi mistennija li tonqos fl-2009. It-tnaqqis fir-ritmu ekonomiku probabbilment naqqas il-bilanċ favorevoli tal-baġit għal 3,0 % tal-PDG fl-2008. Skont il-Kummissjoni, il-Lussemburgu għandu jkollu bilanċ favorevoli fil-kont kurrenti ta' aktar minn 8 % tal-PDG għall-2008, li probabbilment jonqos xi ffit fl-2009.
2. L-impjeggi komplew jiżdiedu fl-2008 u r-rata tal-qgħad baqgħet 4,1 %. Is-sitwazzjoni fl-2009 hi mistennija li tkun anqas pożittiva, bit-tnaqqis fit-tkabbir tal-impjeggi u żieda fil-qgħad. Il-Lussemburgu ser iħabbat wiċċu ma' sfdi kkaġunati mill-kriżi kurrenti li probabbilment ser jaffettwaw is-setturi tal-finanzi, t-trasport u l-azzar kif ukoll intraprizi relatati mal-industrija tal-karozzi.
3. Bħala tweġiba għall-kriżi finanzjarja u bħala parti minn approċċ tal-UE kkoordinat, il-Lussemburgu adottat miżuri ta' għajjnuna għas-settur finanzjarju sabiex tistabilizza s-settur bankarju, u dawn għandhom ukoll itejbu l-aċċess għall-finanzi u b'hekk jgħinu l-ekonomija aktar wiesgħa, u jssaħħu l-istabbiltà makroekonomika. Barra minn hekk, bħala tweġiba għat-tnaqqis ekonomiku, il-Lussemburgu dan l-aħħar ħabbret miżuri, inkluż anqas taxxi fuq negozji u għajjnuna għal familji bi dħul aktar baxx.
4. Il-Kummissjoni ser tivvaluta l-miżuri meħuda mill-Lussemburgu sabiex iwieġeb għat-tnaqqis ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. B'raba mal-finanzi pubbliċi, il-Kummissjoni u l-Kunsill iwwalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir.
5. Il-Lussemburgu kompla l-implimentazzjoni tal-Programm Nazzjonali ta' Riforma tiegħu. Il-Lussemburgu għamel xi progress sabiex iżid ir-rata ta' impjeggi ta' ħaddiema aktar avvanzati fl-età, inaqas in-numru ta' dawk li jtitilqu mill-iskola f'età bikrija u jneħhi ostakoli artifiċjali fis-sistema edukattiva, u jagħmel l-ambjent ekonomiku aktar attraenti. Huma meħtieġa aktar miżuri sabiex ikunu indirizzati dawn l-isfidi tal-baži.

6. Minhabba li s-settur finanzjarju jghodd għal aktar minn kwart tal-PDG, il-kriżi finanzjarja attwali tista' taffettwa profondement il-pajjiż. Barra minn dan, iż-żieda ta' malajr b'paragun fil-kost ta' unità lavorattiva probabbilment ser jaffettwa b'mod negattiv il-kompetittività. Dan id-deterjorament aktarx li ser jkompli fis-snin li ġejjin minhabba li l-produttività hija mistennija li tonqos fl-2008 u fl-2009. F'perspettiva aktar fit-tul, is-sistema tal-pensjoni għandha b'żonn tiġi riformata sabiex tiżgura s-sostenibbiltà fit-tul tagħha. Ir-rata ta' impjegi tal-popolazzjoni residenti tibqà taht il-medja Ewropea b'dik tal-haddiema aktar avvanzati fl-età partikolarment baxxa. Il-Lussemburgu jrid ukoll jaħdem biex l-ambjent tal-kummerċ ikun aktar attraenti. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

L-UNGHERIJA

1. Wara li fl-2007 waqà drastikament għal 1,1 % (prinċipalment minhabba l-programm fiskali ta' aġġustament li beda fin-nofs tal-2006), it-tkabbir tal-PDG niżel għal 0,9 % fl-2008 minkejja produzzjoni agrikola sinifikattiva. Jekk wiehed ihares 'il quddiem, tnaqqis ekonomiku qawwi hu mistenni fid-dawl tas-sitwazzjoni tal-ambjent estern li qed tidderjorja b'mod mgħaġġel. Il-kriżi finanzjarja kellha effetti partikolarment hżiena u qawwija fuq is-swieq ta' kambju Ungerizi finanzjarji u barranin, li wasslu għall-iffriżar temporanju tas-suq tal-gvern tal-bonds tal-gvern, niżla qawwija fis-suq tal-istokks, u żvalutar qawwi tal-valuta. L-inflazzjoni kienet aktar minn 6 % fl-2008, iżda t-tendenza min-nofs l-2007 kienet dejjem 'l isfel u għandha tkompli tonqos. Minkejja t-tnaqqis, id-defiċit tal-baġit hu mistenni mill-Kummissjoni li jkun naqas għal 3,3 % tal-PDG fl-2008 b'aktar aġġustamenti pjanati mill-awtoritajiet. Fl-2008, id-defiċit tal-kont kurrenti b'xi mod żdied għal bejn wiehed u iehor 7 % tal-PDG.
2. L-impjegi naqqsu fl-2008 b'madwar 1 % u din it-tendenza ser tkompli fl-2009. Ir-rata tal-qgħad għandha tkompli tiżdied mir-rata ta' madwar 7,7 % fl-2008. Skont l-intensità tan-tnaqqis fir-ritmu ekonomiku, il-qgħad jista' ma jkunx ristrett biss għall-haddiema b'hiliet limitati u għall-gruppi u ż-żoni ġeografici żvantaġġati.
3. Fil-kuntest ta' self Komunitarju ta' bilanċ ta' pagamenti bhala appoġġ għat-tweġiba tal-Ungerija għat-turbolenzi tas-suq finanzjarju, l-awtoritajiet iffirmaw memorandum ta' ftehim fid-19 ta' Novembru 2008, fejn elenkaw kondizzjonijiet ta' politika ekonomika mehmuża mal-iżburzar tagħha, partikolarment fir-rigward ta' konsolidazzjoni fiskali u riforma fiskali ta' kontroll.
4. Il-Kummissjoni ser tivvaluta l-miżuri mehuda mill-Ungerija sabiex twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan Ewropew għar-Rilanċ Ekonomiku kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, l-Ungerija għandha timplimenta kompletament il-memorandum ta' bilanċ ta' pagamenti tagħha. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. L-Ungerija komplet l-implimentazzjoni tal-Programm Nazzjonali ta' Riforma tagħha. Il-politika fiskali aktarx li ser terġa' tirriżulta f'livell ta' konsolidazzjoni fl-2008 li hu aħjar minn kif kien immirat. Sforzi addizzjonali huma mehtieġa fir-riformi tas-suq strutturali u tax-xogħol. Il-Fondi Strutturali jilaghbu rwol importanti fl-implimentazzjoni tal-Programm Nazzjonali ta' Riforma u l-eżekuzzjoni tiegħu hija bejn wiehed u iehor fi triqitha. Wara t-taqlib fis-suq finanzjarju l-awtoritajiet Ungerizi adottaw serje ta' miżuri sabiex isahhu l-fiduċja fis-suq, inkluż tnaqqis b'ritmu mgħaġġel tad-defiċit, aktar kontroll fiskali u settur finanzjarju ta' regolamenti u supervizjoni aktar b'saħħtu.
6. L-isfida politika għall-Ungerija hi li tnaqqas l-impatt negattiv tal-kriżi finanzjarja waqt li żżomm stabbiltà fiskali u ttejjeb il-kredibbiltà tal-politika ekonomika. Għal dan il-ghan, aktar deterjorazzjoni fil-kompetittività esterna għandha titwaqqaf billi jkun żgur li zidiet fil-pagi jkunu konformi mal-produttività. Fil-perijodu medju sforzi għal titjib fl-istabbiltà makroekonomika u fiskali huma tal-akbar importanza. Dan jirrikjedi żieda fl-effettività tas-settur pubbliku u tal-kura tas-saħħa u titjib tal-funzjonament tas-suq tax-xogħol, b'mod partikolari t-tkomplija tar-riforma tas-sistema tal-protezzjoni soċjali sabiex ix-xogħol ikun irendi. Minkejja l-progress li sar min-nofs l-2006, jista' jkun hemm aktar tfaddil effiċjenti fis-settur pubbliku. Ir-rata ġenerali ta' impjegi fl-Ungerija (57,3 %) kienet it-tielet l-inqas fl-UE fl-2007, b'rata ta' partċipazzjoni partikolarment baxxa ta' persuni żgħażaġh u nies aktar avvanzati fl-età u gruppi żvantaġġati ohra. L-abbiltà tas-sistema edukattiva u tat-taħriġ li twieġeb għall-htigijiet tas-suq tax-xogħol trid tkun żviluppata aktar sabiex tnaqqas b'mod effettiv il-problema ta' nuqqas ta' hiliet meta mqabbla mal-htigijiet. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li twettaq, il-Kunsill jirrakkomanda lill-Ungerija biex tissokta bl-implimentazzjoni tar-riformi strutturali. B'mod partikolari, huwa rrakkomandat li l-Ungerija:

— tibni fuq il-progress sinifikattiv li għamlet fil-konsolidazzjoni fiskali, timplimenta l-miżuri mehtieġa sabiex tassigura tnaqqis li jdom tad-defiċit tal-gvern u tal-proporzjon tad-dejn pubbliku, b'aktar dipendenza fuq in-naħa tal-infiq;

- tkompli tirrifirma s-sistemi tal-amministrazzjoni pubblika, kura tas-saħħa, pensjoni u edukazzjoni bil-ghan li tiżgura sostenibbiltà fiskali fit-tul u titjib tal-effiċjenza ekonomika. Dan għadu jinkludi passi sabiex iżżid aktar l-età effettiva tal-irtir, sabiex timplimenta b'mod rigoruż ir-riforma adottata tas-sistema tal-pensjonijiet tad-diżabbli u sabiex tirristruttura aktar il-kura tas-saħħa;
- tkompli ssahħah u timmira ahjar il-linji ta' politika attivi tas-suq tax-xogħol sabiex ittejjeb is-sitwazzjoni tas-suq tax-xogħol, speċjalment ta' gruppi u żoni ġeografici żvantaġġati;
- tkompli ttejjeb il-livelli tal-hiliet, anke billi żżid il-partecipazzjoni tal-adulti fit-tagħlim tul il-hajja; tkompli ttejjeb l-abbiltà tas-sistema edukattiva u tat-taħriġ li twieġeb għall-htigijiet tas-suq tax-xogħol u tiżgura access għal edukazzjoni u taħriġ ta' kwalità għolja għal kulhadd.

MALTA

1. Il-PDG huwa mistenni mill-Kummissjoni li jkun kiber bi 2,1 % fl-2008, 1 isfel mit-3,9 % tal-2007. It-tkabbir tal-PDG huwa mistenni li jiddgħajef fl-2009. L-inflazzjoni żdiedet għal 5,7 % f'Ottubru 2008, minhabba prezzijiet internazzjonali oghla tal-ikel u taż-żejt, u possibbilment raffurzata minn kompetizzjoni domestika dgħajfa u dipendenza għolja fuq l-importazzjoni tal-enerġija. Il-pożizzjoni fiskali ddeterjorat fl-2008, bid-defiċit baġitarju jitla' għal 3,5 % tal-PDG. Domanda globali iktar dgħajfa wasslet għat-twessiegh tad-defiċit tal-kont kurrenti.
2. It-tkabbir tal-impjegi naqas fl-2008 u dan jidher li ser jkompli fl-2009 hekk kif jonqos ir-ritmu tal-attività ekonomika. L-impjeg femminili żdied bi ftit fl-2007, iżda b'36,9 % jibqa' l-iktar wiehed baxx fl-UE. Ir-rata ta' impjegi fost il-haddiema iktar avvanzati fl-età fil-verità naqqset (għal 28,3 %) fl-2007. Il-qgħad probabbilment ser jiżdied minn 6,5 % fl-2008, u prinċipalment ser jaffetwa lill-haddiema b'hiliet limitati mis-setturi tal-manifattura u t-turiżmu, għalkemm setturi oħra jistgħu jkunu dejjem aktar friskju.
3. Dan l-ahhar Malta habbret miżuri, inkluż investiment avvanzat fl-infrastruttura, l-ambjent u t-turiżmu, u tnaqqis fit-tassazzjoni għall-familji, bi twegiba għat-tnaqqis fir-ritmu ekonomiku.
4. Il-Kummissjoni ser tevalwa l-miżuri mehuda minn Malta bi twegiba għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ievalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Malta komplet l-implimentazzjoni tal-Programm Nazzjonali ta' Riforma tagħha. Sar progress fl-indirizzar tal-kompetizzjoni u r-riforma fis-suq tax-xogħol. L-inizjattivi pożittivi fl-2008 jinkludu passi importanti lejn il-privatizzazzjoni tat-tarzni, it-twaqqif ta' passaġġ għall-flessigurità integrata u l-iffissar ta' mira għat-tnaqqis tal-piż amministrattiv. Hemm bżonn ta' miżuri addizzjonali biex titjeb is-sostenibbiltà tas-sistema tal-kura tas-saħħa, l-ambjent tan-negożju, u d-diversifikazzjoni tas-sorsi tal-enerġija. Il-progress f'termini tal-insewiment tal-konsolidazzjoni tal-baġit naqas fl-2008.
6. Malta tiddependi hafna fuq enerġija impurtata, riżorsi naturali, materjal għall-produzzjoni u prodotti għall-konsumatur impurtati. Is-sintra tal-iżvilupp ekonomiku ta' Malta huwa fir-riżorsi umani tagħha, fejn hemm bżonn ta' titjib qawwi fir-rigward tat-tagħlim tul il-hajja fost il-haddiema b'hiliet limitati u aktar tnaqqis fir-rata tal-istudenti li jtitlqu mill-iskola qabel iż-żmien. Id-daqs ċkejken tal-ekonomija jrendi l-kwistjonijiet tal-kompetizzjoni partikolarment rilevanti u jitlob titjib fl-ambjent tan-negożju. Użu aktar effiċjent tal-finanzi pubbliċi jeħtieġ riforma ulterjuri fis-sistema tal-kura tas-saħħa. Għalkemm Malta qiegħda tiddiversifika l-baži ekonomika tagħha, għad hemm bżonn progress ulterjuri biex tkun indirizzata d-dipendenza qawwija attwali fuq it-turiżmu u l-manifattura tal-elettronika. L-isfida biex tiġi żgurata l-kompetittività titlob riformi strutturali ulterjuri li ser itejbu l-produttività u t-tkabbir tal-paga allinjata maż-żieda fil-produttività. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li Malta tkompli taħdem fuq l-implimentazzjoni tar-riformi strutturali. B'mod partikolari, huwa rakkomandat li Malta:
 - isahħah il-kompetizzjoni bil-ghan li trażzan l-inflazzjoni u tibqa' kompetittiva, l-aktar billi tnaqqas l-għajnuniet mill-Istat u tindirizza dawn l-għajnuniet lejn għanijiet orizzontali kif ukoll billi tirrinforza l-awtorità tal-kompetizzjoni;
 - iżżid l-isforzi biex tattira iktar nies fis-suq tax-xogħol, speċjalment nisa u haddiema iktar avvanzati fl-età, billi, pereżempju tiffacilita l-kura tat-tfal; iżżid l-isforzi biex tindirizza x-xogħol mhux iddikjarat u tinkoraġixxi l-partecipazzjoni fis-suq tax-xogħol, inkluż billi trendi s-sistema ta' benefiċċji aktar favorevoli għall-partecipazzjoni fis-suq tax-xogħol.

L-OLANDA

1. It-tkabbir reali tal-PDG fl-Olanda naqas għal 1,9 % fl-2008 minn 3,5 % fl-2007. Fl-2009 t-tkabbir huwa mistenni li jonqos b'rizultat tar-riċessjoni mondjali, inqas investment u tnaqqis sostanzjali fil-konsum privat. Imsahha biz-zieda tal-prezzijiet tal-ikel u l-enerġija iktar kmieni, l-inflazzjoni gholiet għal 2,2 % fl-2008. Il-bilanċ baġitarju pożittiv żdied fl-2008 għal 1,1 % tal-PDG. Madankollu, il-Kummissjoni tistenna li l-bilanċ pożittiv isir deficit baġitarju ta' 1,4 % tal-PDG fl-2009 u 2,7 % fl-2010. Minkejja r-riċessjoni mondjali, l-Olanda hija mistennija li jkollha bilanċ favorevoli tal-kont kurrenti ta' iktar minn 8 % tal-PDG fl-2008, li probabbilment jonqos għal 6,5 % tal-PDG fl-2009.
2. It-tkabbir fl-impjegi, li huwa viċin it-2 %, kompla fl-2008, iżda huwa mistenni li jsir negattiv fl-2009. B'rizultat ta' dan, il-qgħad naqas fl-2008, iżda huwa mistenni li jiżdied fl-2009. Min ihaddem s'issa qed jibqa' lura milli jirrikorri għat-tkeċċija tal-persunal billi jibza' li ma jkunx jista' jsib persunal kwalifikat la darba l-ekonomija tirkupra. Is-settur industrijali u s-settur finanzjarju probabbilment huma l-iktar li ser jintlaqtu hazin.
3. Bi twegiba għall-kriżi finanzjarja u bhala parti minn approċċ koordinat tal-UE, l-Olanda adottat miżuri ta' appoġġ fis-settur finanzjarju biex tistabilizza s-settur bankarju, li għandu wkoll jghin li jtejjeb l-aċċess għall-finanzjamenti u b'hekk jagħti appoġġ lill-ekonomija usa', u jsostni l-istabbiltà makro-ekonomika. Barra minn hekk, bi twegiba għat-tnaqqis fir-ritmu ekonomiku, riċentement l-Olanda habbret miżuri, inkluż it-tnaqqis tat-tassazzjoni korporattiva għall-SMEs, kontribuzzjonijiet imnaqqs tas-sigurtà soċjali għall-haddiema, tnaqqis tal-hinijiet tax-xogħol u hadet miżuri addizzjonali biex ittejjeb l-aċċess għall-finanzi kemm għall-SMEs kif ukoll għal kumpanniji ikbar.
4. Il-Kummissjoni ser tevalwa l-miżuri mehuda mill-Olanda bi twegiba għat-tnaqqis fir-ritmu ekonomiku f'konformità mal-principji stabbiliti fil-Pjan ta' Rilanċ kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill i-valutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkunu inkoraġġita.
5. L-Olanda kompliet l-implimentazzjoni tal-Programm Nazzjonali ta' Riforma tagħha. Ittiehdu miżuri biex tiżdied il-provista tax-xogħol iżda hemm bżonn li jsir iktar biex jiżdiedu n-numru ta' s'ghat globali maħduma. Minkejja li l-ispejjeż fir-R&Z qed jistaġnaw, sar progress fiż-zieda tal-koerenza bejn il-linja ta' politika, permezz tal-introduzzjoni ta' strutturi ta' governanza godda, bit-thejjija ta' strategija koerenti għar-R&Z u l-innovazzjoni, kif ukoll is-simplifikazzjoni tat-tahlita ta' politika dwar l-innovazzjoni.
6. Iż-zieda fin-numru ta' s'ghat ta' xogħol kumplessivi u t-titjib fir-R&Z u r-rendiment tal-innovazzjoni ser jghinu biex isostnu r-rendiment ekonomiku b'saħħtu fil-futur. L-isfida hija biex l-istrategija għal żmien twil tar-R&Z u tal-innovazzjoni tkun tradotta f'sett ta' miżuri politici koerenti u effettivi biex jistimulaw b'mod partikolari l-infiq privat fir-R&Z. Minhabba t-tixjij tal-popolazzjoni u għalhekk it-tnaqqis fil-provvista tax-xogħol, hemm bżonn tkun żgurata s-sostenibbiltà tal-finanzi pubbliċi. L-implimentazzjoni tal-pakkett dwar l-enerġija u t-tidil fil-klima, miftiehem fil-Kunsill Ewropew, ser jirrikjedi attenzjoni mill-qrib.
7. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li l-Olanda tkompli ttwettaq l-implimentazzjoni tar-riformi strutturali. B'mod partikolari, huwa rakkomandat li l-Olanda:
 - tiżviluppa miżuri ulterjuri, inkluzi l-inkoraġġiment ta' transizzjonijiet fis-suq tax-xogħol fi hdan approċċ ta' "flessigurtà" integrata, biex ittejjeb il-partecipazzjoni tan-nisa, haddiema iktar avvanzati fl-età u gruppi żvantaġġati bil-hsieb li żżid in-numru ta' s'ghat globali maħduma.

L-AWSTRIJA

1. It-tkabbir tal-PDG naqas fl-2008 minn 3,1 % fl-2007 għal 1,7 %. It-tkabbir huwa mistenni li jonqos b'iktar minn 1 % minhabba t-tnaqqis fl-esportazzjoni u n-nuqqas ta' investment. L-inflazzjoni headline laħqet kwazi l-4 % f'nofs l-2008, iżda issa qegħda ttaffi b'mod mghaġġel. Skont il-Kummissjoni, l-Awstrija rreġistrat deficit żgħir fil-baġit ta' 0,6 % tal-PDG fl-2008 li hu mistenni li jiżdied sew fl-2009. B'bilanċ favorevoli tal-kont kurrenti mistenni ta' iktar minn 3 % tal-PDG fl-2008 li hu mistenni li jibqa' qrib dak il-livell matul l-2009 u l-2010, il-bilanċi esterni huma b'saħħithom.
2. L-impjieg żdied b'rata ta' 1,6 % fl-2008, iżda huma mistenni li jonqos fl-2009, u huwa mistenni li jerga' jiżdied il-qgħad, wara kwazi tliet snin ta' tnaqqis. Dawk il-gruppi fis-suq tax-xogħol li tradizzjonalment għandhom perspettiva ta' impjieg limitat, b'mod partikolari haddiema iktar avvanzati fl-età u dawk bi f'it kwalifiki, probabbilment ser isofru l-iktar. L-impjegi għall-haddiema temporanji kwalifikati fis-settur industrijali tnaqqsu l-ewwel. Bħalissa, il-parti tal-ekonomija l-aktar milquata huwa s-settur tal-karozzi.
3. Bi twegiba għall-kriżi finanzjarja u bhala parti minn approċċ koordinat tal-UE, l-Awstrija adottat miżuri ta' appoġġ fis-settur finanzjarju biex tistabilizza s-settur bankarju, li għandu wkoll jghin li jtejjeb l-aċċess għall-finanzjamenti u b'hekk jappoġġa lill-ekonomija usa', u jsostni l-istabbiltà makro-ekonomika. Barra min hekk, bi twegiba għat-tnaqqis fir-ritmu ekonomiku, l-Awstrija dan l-aħħar habbret miżuri, inkluzi t-tnaqqis tat-tassazzjoni u appoġġ finanzjarju ulterjuri għall-familji, aċċess aktar faċli għall-SMEs għall-finanzjament u investment avvanzat fl-infrastruttura, l-effiċjenza tal-enerġija u r-R&Z.

4. Il-Kummissjoni ser tevalwa l-miżuri mehuda mill-Awstrija bi twegiba ghat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanc kif miftiehem fil-Kunsill Ewropew. Fir-rigward tal-finanzi pubbliċi, il-Kummissjoni u l-Kunsill ser jivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. L-Awstrija kompliet l-implimentazzjoni tal-Programm Nazzjonali ta' Riforma tagħha. Saru xi sforzi biex tiżdied ir-rata ta' impjieġ tal-haddiema iktar avvanzati fl-età, ir-riżultati edukattivi taż-żgħażaġh żvantaġġati, l-indirizzar tas-segregazzjoni bejn is-sessi fis-suq tax-xogħol u t-tishih tal-edukazzjoni tal-intraprenditorija. Hemm b'żonn miżuri addizzjonali biex tissahħa il-konsolidazzjoni fiskali fiż-żmien medju u biex tiżdied il-kompetizzjoni.
6. L-isfida prinċipali fi żmien medju tal-Awstrija hija li tinbidel l-ekonomija msejsa iktar fuq il-konossenza. L-Awstrija ziedet b'mod sinifikattiv l-infiq fuq ir-R&Ż. Għandha tinghata aktar attenzjoni mhux biss biex tiżdied in-nefqa fuq ir-riċerka iżda wkoll lit-taħriġ tal-kapital uman. Il-moderazzjoni kontinwa fil-pagi saħhet il-pożizzjoni kompetittiva globali tal-Awstrija, u wasslet għall-holqien tal-impjieġi għall-forza tax-xogħol li qiegħda tikber. Sfida għall-Awstrija hija li tiżgura użu aħjar tar-riżorsi tax-xogħol, notament ta' haddiema iktar avvanzati fl-età, u li ttejjeb l-integrazzjoni, l-edukazzjoni u t-taħriġ għall-impjieġ ta' gruppi żvantaġġati. L-iżgur tas-sostenibbiltà tas-sistema tal-welfare soċjali jiddependi fuq riformi u konsolidazzjoni fiskali dejjiema, li teħtieġ li tkun maqgħuda ma' nefqa pubblika msahha f'oqsma li huma kruċjali għat-tkabbir fuq żmien medju. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li l-Awstrija tkompli taħdem fuq l-implimentazzjoni tar-riformi strutturali. B'mod partikolari, huwa rakkomandat li l-Awstrija:
 - tkompli ttejjeb l-inċentivi għall-haddiema iktar avvanzati fl-età biex ikomplu jaħdmu billi timplimenta strateġija komprensiva li tinkludi titjib fit-taħriġ relatat max-xogħol, l-adattament tal-kundizzjonijiet tax-xogħol, u t-tishih tal-isforzi tar-riforma ta' skemi għal irtirar kmieni, b'attenzjoni speċjali fuq l-iskema tal-pensjonijiet tad-diżabbiltà; u titjib fir-riżultati edukattivi għaž-żgħażaġh żvantaġġati.

IL-POLONJA

1. Skont il-Kummissjoni, it-tkabbir tal-PDG tal-Polonja naqas għal 5 % fl-2008, wara li kien żdied b'6,7 % fl-2007. Dan it-tkabbir qawwi kien prinċipalment grazzi għall-konsum privat u l-investiment qawwi. It-tkabbir tal-PDG ser jonqos iktar fl-2009 minhabba nuqqas fl-esportazzjoni u fl-investiment. L-inflazzjoni laqet l-oghla tagħha ta' 4,25 % fl-2008, iżda għandha tonqos fl-2009. Id-defiċit baġitarju huwa mistenni li jżdied bi ftit għal 2,5 % tal-PDG fl-2008 u dan huwa previst mill-Kummissjoni li ser jiddeterjora iktar b'madwar punt percentwali fl-2009. Id-defiċit tal-kont kurrenti, ta' 5,6 % tal-PDG fl-2008, huwa mistenni li jibqa' f'dak il-livell fl-2009.
2. L-impjieġ żdied bi 3 % fl-2008 u l-qgħad kompli jonqos għal 7,4 %. Madanakollu, it-tkabbir fl-impjieġ ser jonqos b'mod sinifikattiv matul l-2009, bil-qgħad mistenni li jżdied għal 8,4 %. L-iżviluppi attwali fis-suq tax-xogħol juru li s-setturi tal-esportazzjoni, il-manifattura, il-kostruzzjoni u t-trasport huma l-iktar milquta mit-tnaqqis fir-ritmu tal-attività ekonomika. Ser issir iktar pressjoni fuq iż-żieda fl-attività tax-xogħol u t-titjib tal-mobbiltà fix-xogħol bejn is-setturi u l-industriji, b'hekk tinghata għajna biex tingieb lura l-kost kompetittività fil-prezzijiet tal-ekonomija wara l-perjodu ta' impjieġ b'rata mghaġġla u tkabbir fil-pagi.
3. Il-Polonja dan l-aħħar habbret miżuri, inkluż l-appoġġ għall-SMEs u l-familji bi dħul baxx, bi twegiba għat-tnaqqis fir-ritmu ekonomiku, iżda għadha qed tikkonċentra l-isforzi tagħha fuq it-tnaqqis tan-nefqa u l-iżgur tas-sostenibbiltà tal-finanzi pubbliki.
4. Il-Kummissjoni ser tevalwa l-miżuri mehuda mill-Polonja bi twegiba għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanc kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill invalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Polonja kompliet l-implimentazzjoni tal-Programm Nazzjonali ta' Riforma. Ittiehdu numru ta' miżuri biex titjeb il-kompetizzjoni fl-industriji network, ikunu msahha l-linji ta' politika tas-suq tax-xogħol attiv, jitjeb l-ambjent legali għan-negozjanti u jkun hemm rabta bejn l-edukazzjoni u t-taħriġ u s-suq tax-xogħol. Hemm b'żonn sforzi ulterjuri biex jitjeb il-kontroll fuq in-nefqa, biex jissahħa ir-rendiment tar-riċerka u l-iżvilupp, biex issir revizzjoni tas-sistemi ta' benefiċċji u biex tiżdied il-parteeipazzjoni fit-tagħlim matul il-hajja.
6. Ir-rendiment ekonomiku tal-Polonja qed jibqa' lura minhabba numru ta' problemi strutturali interkonnessi, produttività tax-xogħol baxxa u użu baxx tal-forza tax-xogħol. Jekk jingħaqdu l-isforzi biex tilesta r-riforma tas-sistemi tas-sigurtà soċjali maż-żieda fin-numru ta' haddiema iktar avvanzati fl-età ikun possibbli li tissahħa il-provista tax-xogħol u titjeb is-sostenibbiltà tal-finanzi pubbliċi fl-istess hin. It-tkabbir u l-impjieġi jibbenefikaw minn aktar titjib tal-ambjent tan-negozju, tkun żviluppata l-infrastruttura u t-titjib tal-kwalità tal-kapital uman. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser jirrikjedi attenzjoni mill-qrib.

7. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li l-Polonja tkompli taħdem fuq l-implimentazzjoni tar-riformi strutturali. B'mod partikolari, huwa rakkomandat li l-Polonja:

- iżżomm dixxiplina baġitarja fiż-żmien medju u tintroduci mekkanizmi addizzjonali biex issaħħah il-kontroll fuq l-infiq, b'mod partikolari billi tirriforma s-Sistema tas-Sigurtà Soċjali tal-Bdiewa;
- tkompli bir-riforma tas-settur tar-riċerka pubblika biex issaħħah ir-R&Ż u l-innovazzjoni u tteġġeg ir-R&Ż fis-settur privat;
- taċċellera l-investment fl-infrastruttura tal-enerġija u t-trasport billi tuża l-Fondi Strutturali b'mod effiċjenti;
- tiżviluppa approċċ ta' "flessigurtà" integrat, billi timplimenta strateġija għall-anzjanità attiva, tkompli bl-azzjonijiet biex ittejjeb il-politika tas-suq tax-xogħol attiv, partikolarment għal gruppi żvantaġġati, tirrivedi s-sistema tal-benefiċċji u ttejjeb l-inċentivi għax-xogħol u ttwettaq strateġija għat-tagħlim tul il-hajja.

IL-PORTUGALL

1. Skont il-Kummissjoni, it-tkabbir tal-PDG tal-Portugall naqas għall-0,2 % fl-2008, minn kważi 2 % fl-2007. Dan it-tnaqqis kien dovut għal nuqqas ta' investment u rendiment tal-esportazzjoni iktar dgħajef, assoċjati mat-tnaqqis tad-domanda esterna. Fl-2009, it-talba domestika hija mistennija li tiddgħajef iktar, u b'hekk it-tkabbir ser jkun iktar bil-mod. L-inflazzjoni aċċellerat għal 2,7 % fl-2008, iżda baqgħet taħt il-medja għaż-żona tal-euro u qegħda tonqos minhabba x-xejra fit-tnaqqis tal-prezzijiet globali ta' dan l-aħħar u n-nuqqas ta' domanda. Ix-xejra ta' tnaqqis f'dawn l-aħħar snin komplet, id-defiċit tal-baġit tal-Portugall kien f'it iktar minn 2 % tal-PDG fl-2008. Id-defiċit tal-kont kurrenti żdied għal 11,8 % tal-PDG fl-2008 minhabba t-tkabbir inqas mgħaġġel fl-esportazzjoni u prezzijiet tal-prodotti bażiċi għolja. Id-defiċit tal-kont kurrenti għandu jittejjeb fl-2009.
2. L-impjeg fil-Portugall żdied xi f'it fl-2007, bir-rata ta' impjeg stabbli madwar 68 %. Il-qgħad kien fl-ogħla tiegħu ta' 8,1 % fl-2007, iżda naqas xi f'it fl-2008. It-talba barranija dgħajfa qed tibda' taffettwa l-impjeg fis-settur wiesa' tal-esportazzjoni. Filwaqt li l-ekonomija tkompli għaddeja minn transizzjoni ulterjuri, il-qgħad strutturali ser ikompli jiżdied u jaffettwa b'mod partikolari l-gruppi b'hiliet limitati u żvantaġġati.
3. Bi twegiba għall-kriżi finanzjarja u b'hal part minn approċċ koordinat tal-UE, il-Portugall adotta miżuri ta' appoġġ fis-settur finanzjarju biex tistabilizza s-settur bankarju, li għandu wkoll jgħin li jtejjeb l-aċċess għall-finanzjamenti u b'hekk jagħti appoġġ lill-ekonomija usa', u jsostni l-istabbiltà makro-ekonomika. Barra minn hekk, bi twegiba għat-tnaqqis fir-ritmu ekonomiku, u fil-kuntest tal-Pjan ta' Rilanċ, il-Portugall riċentement approva programm baġitarju għid biex jiffinanzja l-inizjattiva komprensiva (Inizjattiva tal-Investment u l-impjeg) biex isaħħah l-investment pubbliku mmirat u jappoġġa l-investment u l-impjeg privati. Dan iżid ma' deċiżjonijiet preċedenti biex titnaqqas it-tassazzjoni fuq in-negozju u biex jiżdied l-appoġġ finanzjarju għal familji bi dħul baxx.
4. Il-Kummissjoni ser tevalwa l-miżuri mehuda mill-Portugall bi twegiba għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill iwwalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Il-Portugall kompla l-implimentazzjoni tal-Programm Nazzjonali ta' Riforma tiegħu. Saru passi importanti lejn it-tnaqqis sostenibbli tad-defiċit tal-gvern, biex issir ir-riforma tal-amministrazzjoni pubblika u jittejjeb s-sostenibbiltà tal-finanzi pubbliċi. Ittiegħu miżuri biex tintlaħaq il-mira tar-R&Ż pubblika u ttiegħu xi passi biex jiżdied l-investment privat, u biex ikunu indirizzati n-nuqqasijiet fis-sistema tal-innovazzjoni. Is-sistema edukattiva saret iktar effiċjenti, u ntlahaq ftehim mal-ishab soċjali, diġà approvat mill-Parlament, biex jiġi rivedut il-kodiċi tax-xogħol. Hemm bżonn iktar sforzi biex l-infiq pubbliku jkompli jiġi indirizzat mill-ġdid lejn użi ta' iktar appoġġ għat-tkabbir potenzjali, biex ikunu monitorati r-riżultati u biex tiżdied il-kompetittività effettiva fis-swieq tal-enerġija.
6. B'riżultat ta' tnaqqis sinifikattiv fid-defiċit tal-baġit u progress fil-konsolidazzjoni fiskali u r-riforma fl-amministrazzjoni pubblika, il-finanzi pubbliċi saru iktar b'saħħithom. L-ambjent tan-negozju, l-edukazzjoni u t-taħriġ ttejjeb. Mandakollu, il-Portugall għadu qed jiffaccja numru ta' sfidi sinifikattivi biex jiżgura zieda fit-tkabbir tal-produttività u pożizzjoni esterna iktar bilanċjata. F'dan l-isfond, il-Portugall jibbenefika jekk ikompli jimplimenta u jtwettaq monitoraġġ ta' approċċ ta' politika iktar integrata bbażat fuq is-sinerġiji fost il-linji politiċi, li tindirizza l-kwalità tal-infiq pubbliku, ittejjeb il-mod kif jaħdmu s-swieq, iżzid l-effiċjenza fis-sistemi tal-edukazzjoni u t-taħriġ u tindirizza l-kompetittività. Aspett importanti addizzjonali biex il-kompetittività tqum fuq saqajha huwa li jiġi żgurat li l-iżviluppi fil-pagi jkunu allineati aktar mill-qrib mal-iżviluppi fil-produttività. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib. Il-miżuri implimentati fis-snin riċenti relatati mal-enerġiji rinnovabbli u dawki li diġa' ġew deċiżi fil-kuntest tal-Inizjattiva tal-Investment u l-impjeg huma passi importanti 'l quddiem.

7. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li l-Portugall ikompli jahdem fuq l-implimentazzjoni tar-riformi strutturali. B'mod partikolari, huwa rakkomandat li l-Portugall:

- fil-kuntest tal-konsolidazzjoni fiskali fi żmien medju u r-riforma tal-amministrazzjoni pubblika, jintensifika l-isforzi biex in-nefqa pubblika terġa' tiġi indirizzata lejn oqsma li jwasslu għaż-żieda fil-potenzjal tat-tkabbir tal-pajjiż u l-kompetittività esterna waqt li jżomm kontroll tajjeb fuq in-nefqa;
- ikompli bl-isforzi biex itejjeb b'mod sostenibbli l-effiċjenza ġenerali tas-sistema edukattiva, u jkompli jiżviluppa sistema ta' taħriġ vokazzjonali rilevanti għall-bżonnijiet tas-suq tax-xogħol, billi jintlahqu l-miri tal-Qafas Nazzjonali tal-Kwalifiki u bl-involvement tal-partijiet interessati xierqa;
- jimplementa l-leġislazzjoni biex jimmodernizza l-protezzjoni tal-impjeg, b'mod partikolari l-Kodiċi tax-Xogħol approvat, sabiex jehgħleb is-segmentazzjoni fis-suq tax-xogħol, fi hdan l-approċċ tal-"flessigurtà".

IR-RUMANIJA

1. It-tkabbir tal-PDG tar-Rumanija aċċellera għal stima ta' 7,8 % fl-2008, prinċipalment minhabba zieda qawwija fil-konsum privat u fl-investment. Madanakollu, jidher li dan ser jonqos konsiderevolment fl-2009, wara kondizzjonijiet ta' self sinifikattivament iktar stretti, tnaqqis fil-kunfidenza tal-konsumatur u tal-investitur u talba esterna iktar dgħajfa. Waqt li l-inflazzjoni telgħet għal kważi 8 % fl-2008, hija pprogġettata mill-Kummissjoni li tonqos fl-2009. Id-defiċit tal-gvern laħaq stima ta' 5,2 % tal-PDG fl-2008 u mingħajr tibdil fil-politika huwa mistenni li jiżdied iktar fl-2009. Minkejja xi tnaqqis wara talba domestika iktar dgħajfa, id-defiċit tal-kont kurrenti huwa mistenni mill-Kummissjoni li jibqa' għoli, kważi 13 % tal-PDG fl-2008 u jibqa' fuq livell ta' żewġ numri fl-2009.
2. Ir-rata ta' impjeg hija mistennija li tibqa' taht is-60 % fl-2009 u l-qgħad huwa mistenni li jiżdied xi ftit. Il-qgħad fost iż-żgħażaġħ huwa wiehed mill-iktar għoli fl-UE, b'iktar minn 20 %. It-tnaqqis fir-ritmu ekonomiku huwa mistenni li jirriżulta f'iktar qgħad, b'mod partikolari f'xi setturi ekonomiċi, inklużi dawk li ffaċċjaw nuqqas ta' xogħol (l-industriji tal-karozzi, tat-tessuti, petrokimiċi u l-kostruzzjoni). Ser jaffettwa, b'mod partikolari, l-persuni bi ftit kwalifiki u ż-żgħażaġħ.
3. Il-Kummissjoni ser tevalwa l-miżuri mehuda mir-Rumanija biex tiżgura l-konsolidazzjoni fiskali u twieġeb għat-tnaqqis fir-ritmu ekonomiku f'konformità mal-prinċipji stabbiliti fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill ser jivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. F'dan il-kuntest, ir-Rumanija għandha tintensifika l-passi biex tkompli l-konsolidazzjoni fiskali u tindirizza b'urġenza l-iżbilanċi makroekonomiċi tagħha. Minbarra l-implimentazzjoni mhaffa tal-miżuri rakkomandati fil-paragrafu 6, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perjodu fit-tul għandha tkun inkoraġġita.
4. Ir-Rumanija kompliet l-implimentazzjoni tal-Programm Nazzjonali ta' Riforma tagħha, għalkemm il-progress kien limitat. Ir-Rumanija kompliet b'politika fiskali laxka, li kkontribwiet għal żbilanċi makroekonomiċi u fiskali. Hija implimentat diversi miżuri biex ittejjeb il-kwalità tal-edukazzjoni, iżda jehtieġ li jsir iktar. Ir-Rumanija kompliet ukoll bl-implimentazzjoni tal-istrateġija tagħha tar-R&Ż. Hemm bżonn iktar sforzi biex titjeb l-effiċjenza u l-effettività tal-amministrazzjoni pubblika. Għad hemm hafna lok għall-progress biex titnaqqas il-burokrazija u tinvesti hafna iktar fil-hiliet.
5. Fil-kuntest ekonomiku attwali, l-ewwel prijorità tar-Rumanija għandha tkun biex tindirizza l-iżbilanċi makroekonomiċi u fiskali li johlqu riskji għas-sostenibbiltà tat-triq tat-tkabbir tagħha fuq terminu medju sa dak twil. Fl-istess hin, billi l-vantaġġi tal-prezzijiet tagħha qeġħdin jintilfu bil-mod il-mod, ir-Rumanija għandha tgħaġġel ir-riformi strutturali biex tittrasforma l-ekonomija minn waħda bbażata fuq il-vantaġġi tal-prezzijiet għal waħda bbażata iktar fuq il-produttività, l-innovazzjoni u l-konnoxxenza, bl-użu ta' sorsi ġodda ta' tkabbir. L-implimentazzjoni effettiva tar-riformi mehteġa jiddependu b'mod kritiku fuq il-kapaċità tar-Rumanija biex ittejjeb urġentement l-effiċjenza u l-effettività tal-amministrazzjoni pubblika tagħha. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
6. Fid-dawl tal-valutazzjoni tal-Kummissjoni tal-progress li sar, il-Kunsill jirrakkomanda li r-Rumanija tkompli taħdem fuq l-implimentazzjoni tar-riformi strutturali. B'mod partikolari, huwa rakkomandat li r-Rumanija:
 - isahhah l-effiċjenza, l-effettività u l-indipendenza tal-amministrazzjoni pubblika, fuq livell ċentrali kif ukoll lokali, billi tibni kontroll regolatorju effettiv u kapaċità ta' nfurzar;
 - sabiex tinzamm il-kompetittività esterna, u biex trażżan id-defiċit tal-kont kurrenti u l-inflazzjoni, tissikka b'mod sinifikattiv il-politika fiskali u timplementa urġentement qafas fiskali fuq żmien medju li jorbot, tirrivedi l-kompożizzjoni tan-nefqa biex iżżid is-sehem tal-infiq li jżid it-tkabbir fost l-ohrajn billi tnaqqas u tindirizza mill-ġdid l-għajjuna mill-Istat lejn objettivi orizzontali u żżom l-iżviluppi fil-pagi konformi mat-tkabbir tal-produttività;

- fil-kuntest ta' politika ta' regolamentazzjoni aħjar koerenti, timplimenta urgentement miżuri biex tnaqqas b'mod sostanzjali l-proċeduri amministrattivi u d-dewmien biex jinghataw awtorizzazzjonijiet, sabiex ittejjeb l-ambjent tan-negozju li jgħin ukoll fil-ġlieda kontra l-korruzzjoni;
- ittejjeb il-kwalità u r-rilevanza tas-suq tax-xogħol tas-sistemi tal-edukazzjoni u t-taħriġ, inkluż it-tagħlim tul il-hajja, tnaqqas in-numru ta' studenti li jieqfu mill-iskola kmieni, u tiffacilita t-transizzjoni għax-xogħol għaż-żgħażaġh, inkluż permezz ta' taħriġ ibbażat fuq ix-xogħol.

IS-SLOVENJA

1. Skont il-Kummissjoni, it-tkabbir tal-PDG tas-Slovenja naqas għal 4 % fl-2008 minn 6,8 % fl-2007, u huwa maħsub li ser jonqos iktar fl-2009. L-inflazzjoni żdiedet b'mod sinifikattiv fl-2007 minhabba l-prezzijiet tal-enerġija u tal-ikel, u minhabba l-pressjonijiet kbar tad-domanda, iżda naqset mill-quċċata tagħha ta' 6,5 % għal 1,8 % fit-tmiem tal-2008. Fl-2008, id-defiċit tal-kont kurrenti huwa mistenni li jkun laħaq is-6 % tal-PDG. Huwa mistenni mill-Kummissjoni li jitjeb fit-biss fl-2009. Huwa mistenni li l-finanzi pubbliċi, li rreġistraw eċċess fl-2007, ser jkunu waqgħu f'defiċit fl-2008.
2. F'konformità mal-attività ekonomika, it-tkabbir fl-impjiegi beda jitlef il-momentum tiegħu fit-tieni nofs tal-2008 wara dinamika b'saħħha u huwa mistenni li jiddgħajef iktar fl-2009. Fl-2008 huwa mistenni li r-rata tal-qgħad tkun niżlet għal-4,5 %, u li tiżdied fl-2009. L-indikazzjonijiet preżenti juru zieda fil-qgħad fis-servizzi orjentati lejn l-esportazzjoni u servizzi li jirrikjedu ħidma intensiva, u li ser jolqot l-iktar haddiema li għandhom kuntratt ta' xogħol definit (prinċipalment haddiema żgħażaġh u barranin) u dawk bi f'tit kwalifiki.
3. B'risposta għall-kriżi finanzjarja u bħala parti mill-istrategġija koordinata tal-UE, is-Slovenja adottat miżuri ta' sostenn għas-settur finanzjarju sabiex jiġi stabbilizzat is-settur bankarju, li għandhom jgħinu wkoll sabiex jitjeb l-aċċess għall-finanzi u b'hekk tissostna l-ekonomija usa', u l-istabbiltà makroekonomika. Barra minn hekk, bi twegħba għat-tnaqqis fir-ritmu ekonomiku, f'Diċembru 2008 l-gvern adotta miżuri ta' stimolu baġitarji.
4. Il-Kummissjoni ser tivvaluta l-miżuri meħudin mis-Slovenja biex twieġeb għat-tnaqqis fir-ritmu ekonomiku f'konformità mal-prinċipji stipulati fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill ser jivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraggjata.
5. Is-Slovenja kompliet l-implimentazzjoni tal-Programm Nazzjonali ta' Riforma tagħha. Ittiehdu miżuri importanti sabiex tissaħħaħ il-konnessjoni bejn is-sistema edukattiva u s-suq tax-xogħol. Jinhtieġu sforzi addizzjonali sabiex titjeb is-sostenibbiltà fiskali ta' terminu twil, sabiex tiġi żviluppata aktar il-"flessigurtà", il-prestazzjoni tar-R&Ż, titjeb tal-kompetizzjoni, u sabiex jiġu implimentati ulterjorment miżuri li jirrigwardaw l-effiċjenza fl-enerġija. Kien hemm ukoll xi progress f'dak rigward il-ftuħ tal-potenzjal tan-negozji.
6. Is-Slovenja qed tiffaccja sfidi fil-qasam tar-riforma tal-pensjonijiet u tat-tixjih attiv bl-iskop li tindirizza l-implikazzjonijiet baġitarji tat-tixjih tal-popolazzjoni. It-tneħħija tar-rigidità strutturali fis-swieq tax-xogħol u tal-prodotti tista' tgħin sabiex jiġu assorbiti skossi li huma speċifiċi għall-pajjiż u tissaħħaħ il-kapaċità ta' aġġustament tas-Slovenja fi hdan iż-żona tal-euro. It-trażzin taż-zieda fil-paġi li hija iktar mit-titjeb fil-produttività huwa essenzjali wkoll biex jiġu garantiti tkabbir u kompetittività sostenibbli. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li sar, il-Kunsill jirrakkomanda lis-Slovenja sabiex tkompli bl-implimentazzjoni tar-riformi strutturali. B'mod partikolari, qed jiġi rakkomandat illi s-Slovenja:
 - tirriforma s-sistema tal-pensjonijiet u timplimenta t-tixjih attiv, bl-iskop illi żżid r-rata ta' impjiegi tal-haddiema aktar anzjani u b'hekk titjeb is-sostenibbiltà ta' terminu twil tal-finanzi pubbliċi;
 - fil-qafas ta' approċċ integrat ta' "flessigurtà" tegħleb is-segmentazzjoni fis-suq tax-xogħol b'mod partikolari billi tirrivedi l-protezzjoni tal-impjiegi għall-kuntratti permanenti u l-kondizzjonijiet tal-hekk imsejjah xogħol tal-istudent.

IS-SLOVAKKJA

1. Skont il-Kummissjoni, it-tkabbir tal-PDG tas-Slovakkja niżel għal 7,1 % fl-2008, minn 10,4 % fl-2007, prinċipalment minhabba nuqqas fid-domanda esterna. It-tkabbir ġie sostnut minn domanda domestika ta' suċċess, li tinkludi konsum pubbliku u privat b'saħħtu u b'investiment kbir fis-settur tal-bini. Fl-2009 l-ekonomija Slovakka ser tikber aktar bil-mod. L-inflazzjoni żdiedet għal 4 % fl-2008, iżda ser tonqos fl-2009. Fl-2008, id-defiċit tal-baġit tal-Gvern huwa mistenni mill-Kummissjoni li jkun laħaq it-2,2 % tal-PDG. Huwa stmat illi fl-2008 id-defiċit tal-kont kurrenti kien 6 % tal-PDG, u huwa mistenni li jibqa' f'dak il-livell fl-2009.

2. L-impjegji żdiedu bi 2,3 % fl-2008, iżda huma mistennija li jonqsu fl-2009. Il-qgħad hu mistenni li jibqa' għoli, 'il fuq minn 10 % fl-2009. Il-kumpanniji li huma orjentati lejn l-esportazzjoni, b'mod partikolari fis-settur awtomobilistiku, u impjegati b'kuntratti atipici huma probabbilment l-aktar illi ser jintlaqtu mit-tnaqqis fl-attività ekonomika.
3. Is-Slovakkja riċentement adottat miżuri, li jinkludu sostenn għall-SMEs, b'reazzjoni għat-tnaqqis fir-ritmu ekonomiku.
4. Il-Kummissjoni ser tivvaluta l-miżuri meħudin mis-Slovakkja bħala risposta għat-tnaqqis fir-ritmu ekonomiku f'konformità mal-prinċipji mniżżla fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill ser jivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Is-Slovakkja kompliet l-implimentazzjoni tal-Programm Nazzjonali ta' Riforma. Ittiehdu xi passi sabiex jiġi mtejjeb l-ambjent tan-negozju, u sabiex tiġi rrifirmata s-sistema ta' edukazzjoni u tahrig. Miżuri addizzjonali huma meħtieġa sabiex jittejjeb l-ambitu imprenditorjali, biex tittejjeb il-kompetizzjoni fil-provvista tal-enerġija, biex tiġi żviluppata strateġija ta' xjuhija attiva u sabiex jiġi indirizzat il-qasam tal-impjeggi fost iż-żgħażaġh.
6. L-isfidi prinċipali għal terminu medju għas-Slovakkja huma li tkompli tnaqqas il-qgħad, b'mod partikolari qgħad għal terminu twil, sabiex tittejjeb il-kwalità tas-sistema tal-edukazzjoni u t-tahrig, sabiex tittejjeb l-oportunità ta' xogħol għal ċerti gruppi, u biex tnaqqas gradwalment id-differenzi reġjonali kemm f'dak li jirrigwarda d-dhul kif ukoll fl-impjeggi. Fil-qasam tar-R&Ż u l-innovazzjoni ser ikun importanti li tiżdied il-kwalità tal-produzzjoni u tal-involvement tas-settur privat. Minhabba d-dhul riċenti tagħha fiż-żona tal-euro, is-Slovakkja hija meħtieġa wkoll tiffoka iktar fuq id-dixxiplina fiskali sabiex tiggarrantixxi stabbiltà makroekonomika u ttejjeb il-kapaċità ta' aġġustament tal-ekonomija. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser jeħtieġ atenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li sar, il-Kunsill jirrakkomanda lis-Slovenja sabiex tkompli bl-implimentazzjoni tar-riformi strutturali. B'mod partikolari, qed jiġi rrakkomandat illi s-Slovakkja:
 - fit-terminu medju tiżgura l-implimentazzjoni ta' miżuri ulterjuri ta' konsolidament fiskali sabiex tippreserva l-istabbiltà makroekonomika waqt li tkompli talloka mill-ġdid in-nefqa lejn l-edukazzjoni, ir-R&Ż u l-innovazzjoni, b'hekk tohloq aktar incentivi għas-settur privat fir-R&Ż u l-innovazzjoni u timplimenta strateġija koerenti ta' R&Ż u innovazzjoni, billi tiffoka partikolarment fuq ir-riforma istituzzjonali u tittejjeb sostanzjali tal-kooperazzjoni bejn in-negozju u r-riċerka;
 - timplimenta strateġija ġenerali ta' regolamentazzjoni aħjar, tmexxi valutazzjonijiet tal-impatt u kontinwament tissimplifika l-leġislazzjoni eżistenti, filwaqt illi żżid ir-ritmu tat-tnaqqis tal-piżijiet amministrattivi fuq in-negozji, partikolarment l-SMEs;
 - fil-qafas ta' approċċ integrat ta' "flessigurtà", tagħmel progress fl-implimentazzjoni tal-istrateġija ta' tagħlim tul il-hajja u tkompli r-riformi fis-sistemi tal-edukazzjoni u t-tahrig sabiex tindirizza l-inadegwatezza tal-kompetenzi, tiżviluppa strateġija ta' tixjih attiv u ttejjeb l-aċċess għall-impjeggi għal dawk li ilhom qiegħda u għall-gruppi żvantaġġati.

IL-FINLANDJA

1. It-tkabbir tal-PDG tal-Finlandja naqas għal 1,5 % fl-2008, minhabba domanda u investiment esterni aktar dgħajfa. L-attività ekonomika hija mistennija li tidghajjed iktar fl-2009. L-inflazzjoni żdiedet f'daqqa għal 3,9 % fl-2008, riflessjoni taż-żieda globali fil-prezzijiet tal-ikel u tal-fjuwil u ta' żieda relattivament għolja fil-paġi. Madanakollu, it-tnaqqis globali fil-prezzijiet tal-prodotti bażiċi għandu jwassal għal tnaqqis nett fl-2009. Il-bilanċ baġitarju pożittiv tal-Finlandja kellu xorta waħda jilhaq l-4,5 % tal-PDG fl-2008. Il-bilanċ favorevoli tal-kont kurrenti preżenti huwa ta' 4,2 % tal-PDG u mistenni li jonqsu.
2. L-impjegji żdiedu fl-2008, minkejja li b'pass aktar bil-mod mill-2007. Dan it-tkabbir huwa mistenni li jiġi invertit fl-2009. Il-kondizzjonijiet diffiċli riċenti tas-suq tax-xogħol huma mistennija li jattenwaw l-impatt immedjat tat-tnaqqis fir-ritmu ekonomiku fuq il-qgħad, li hu mistenni li jiżdied fl-industriji li jesportaw u fost il-haddiema l-aktar anzjani u iż-żgħażaġh.
3. B'risposta għall-kriżi finanzjarja u bħala parti mill-approċċ koordinat tal-UE, il-Finlandja adottat miżuri ta' sostenn għas-settur finanzjarju sabiex jiġi stabilizzat is-settur bankarju, u għandhom iġhinu wkoll sabiex jittejjeb l-aċċess għall-finanzi u b'hekk tiġi sostnuta l-ekonomija ġenerali, u tissaħħaħ l-istabbiltà makroekonomika. Minbarra dan, b'risposta għat-tnaqqis fir-ritmu ekonomiku l-Finlandja riċentement habbret miżuri, inkluż sostenn finanzjarju għall-SMEs u biex tippromwovi s-settur tal-bini.
4. Il-Kummissjoni ser tivvaluta l-miżuri meħudin mill-Finlandja bħala tweġiba għat-tnaqqis fir-ritmu ekonomiku f'konformità mal-prinċipji mniżżla fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Stabbiltà mal-Patt ta' Stabbiltà u Tkabbir.

5. Il-Finlandja kompliet l-implimentazzjoni tal-Programm Nazzjonali ta' Riforma. Saru sforzi fil-qafas tal-pjani ta' riforma li kienu ġew mnedija preċedentement, b'mod partikolari fir-rigward tal-implimentazzjoni tal-Att dwar ir-Restrizzjonijiet tal-Kompetizzjoni u l-implimentazzjoni tad-Direttiva dwar is-Servizzi. Madankollu, it-titjeb fl-infurzar tal-kompetizzjoni għad irid jiġi implimentat. Numru ta' riformi għadhom għaddejn sabiex jindirizzaw l-ostakoli fis-swieq tax-xogħol, iżda hemm bżonn ta' implimentazzjoni rinforzata ta' miżuri sabiex jiġu ffaċċjati l-inadegwatezzi persistenti tas-suq tax-xogħol. Barra minn hekk, qed titlesta revizzjoni tas-sistema tal-benefiċċji soċjali u Strategija ġdida dwar il-Klima u l-Energija għet mnedija sabiex tiggarrantixxi żvilupp ekonomiku aktar sostenibbli.
6. L-ekonomija orjentata lejn l-esportazzjoni tal-Finlandja tat prestazzjoni tajba ħafna f'dawn l-aħħar ftit snin. Madankollu, it-tkabbir ekonomiku u l-kompetittività huma ostakoli min-nuqqas ta' haddiema li għandhom jizdiedu fit-terminu medju taż-żmien minhabba l-popolazzjoni li qed tixxja malajr. Peress li diġà hemm livell ta' impjiegi għoli, l-isfidi prinċipali ser ikunu li jizdiedu aktar ir-rati ta' parteċipazzjoni u jiġi mnaqqas il-qgħad strutturali li ġej minn inadegwatezzi reġjonali, settorjali u ta' kompetenzi. L-adozzjoni u l-implimentazzjoni tal-istrategija ġdida ta' innovazzjoni tista' tikkontribwixxi wkoll sabiex tiggarrantixxi tkabbir sostenibbli fit-tul. Peress illi l-ekonomija Finlandiża tikkonsma ħafna enerġija, il-potenzjal tat-tkabbir u l-produttività jibbenefika minn titjeb tal-effiċjenza fl-enerġija. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

L-IŻVEZJA

1. It-tkabbir tal-PDG fl-Isvezja niżel minn 2,5 % fl-2007 għal madwar 0,5 % fl-2008, bħala riżultat ta' nuqqas ta' domanda esterna, il-fiduċja tal-konsumaturi u tan-negozji li qed tonqos malajr, it-tnaqqis fis-swieq tal-ishma u suq immobilarji li qed ibatti. Fl-2009 huwa mistenni rallentament ulterjuri. L-inflazzjoni kienet 3,3 % fl-2008, iżda għandha tonqos fl-2009. L-Isvezja kellha bilanċ baġjarju pożittiv ta' 2,3 % tal-PDG fl-2008. L-Isvezja baqgħet tgawdi minn bilanċ pożittiv tal-kont kurrenti mdaqas (6,2 % tal-PDG) fl-2008.
2. Hekk kif l-ekonomija tonqos, hekk ukoll r-rata tal-impjiegi tonqos. Il-qgħad jidher li ser jogħla b'mod sinifikattiv mill-livell preżenti tiegħu ta' madwar 6 %. Is-setturi l-aktar milquta mill-kriżi x'aktarx ikunu tal-manifattura u tal-bini, kif ukoll servizzi privati u tal-bejgħ bl-imnut.
3. B'risposta għall-kriżi finanzjarja u bħala parti mill-approċċ koordinat tal-UE, l-Isvezja adottat miżuri ta' sostenn għas-settur finanzjarju sabiex jiġi stabilizzat is-settur bankarju, li għandhom jgħinu wkoll sabiex jitjeb l-aċċess għall-finanzi u b'hekk tissostna l-ekonomija generali, u l-istabbiltà makroekonomika. Minbarra dan, b'risposta għat-tnaqqis fir-ritmu ekonomiku, l-Isvezja riċentement habbret miżuri, inkluż sostenn għas-settur awtomobilistiku u dak tal-bini, diferiment tat-tassazzjoni għan-negozji u sussidji għal servizzi tad-dar.
4. Il-Kummissjoni ser tivvaluta l-miżuri meħudin mill-Isvezja bħala risposta għat-tnaqqis fir-ritmu ekonomiku f'konformità mal-prinċipji stipulati fil-Pjan ta' Rilanċ kif miftiehem fil-Kunsill Ewropew. Rigward il-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir.
5. L-Isvezja kompliet l-implimentazzjoni tal-Programm Nazzjonali ta' Riforma. Bi twegiba għall-htieġa li jkun hemm fok fuq il-kompetizzjoni, il-Gvern kkommissjona studju fil-fond dwar il-kawzi tan-nuqqas ta' kompetizzjoni. Bi sforz sabiex jizdied n-numru ta' haddiema, ġew mhabbra miżuri għal aktar tnaqqis ta' taxxi u kontribuzzjonijiet ta' min jimpjega, u sabiex tiżdied il-produttività u l-kapaċità għall-impjieg tal-persuni.
6. Filwaqt illi l-ekonomija Svediża hija f'saħħitha u r-riforma ekonomika qed timxi 'il quddiem, jista' jkun iktar progress fit-tishih tal-kompetizzjoni u fiż-żieda tar-rati tal-impjiegi fost gruppi partikolari. Kompetizzjoni mtejbja tista' żżid il-produttività, it-tkabbir u tnaqqas id-diskrepanza fil-prezzijiet bejn l-Isvezja u l-bqija tal-UE. Iż-żieda fil-parteeipazzjoni fis-suq tax-xogħol minn dawk li ilhom qiegħda, nies li daħlu lura għax-xogħol wara marda, iż-żgħażaġ u n-nies illi ġejjin minn kulture ta' imigrazzjoni jistgħu wkoll iżiedu t-tkabbir u jistgħu jtejbju ulterjorment is-sostenibbiltà tal-finanzi pubbliċi. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.

IR-RENJU UNIT

1. L-ekonomija tar-Renju Unit irralentat b'mod sinifikattiv, billi naqset minn tkabbir ta' 3 % tal-PDG fl-2007, għal 0,7 % fl-2008, u ser tkompli tonqos fl-2009. It-tnaqqis ekonomiku jirrifletti l-impatt tal-kriżi finanzjarja preżenti u tnaqqis drastiku fis-suq immobilarji, li wasslu biex dagħjfu d-domanda domestika b'tnaqqis tal-konsum u tal-investiment privati. L-inflazzjoni telgħet għal kważi 4 % fl-2008, iżda hija mistennija tinżel għal livell baxx hafna fl-2009. Il-finanzi pubbliċi qegħdin jiddeterjoraw rapidament taħt l-impatt tat-tnaqqis fir-ritmu ekonomiku u rilassament fiskali diskrezzjonali. Id-defiċit tal-Gvern huwa mistenni li jitle' għal 5,7 % tal-PDG fis-sena finanzjarja 2008/2009 u jitwessa' aktar fis-sena finanzjarja li jmiss. Minn nofs l-2007, seħħ żvalutar kbir fir-rata tal-kambju. Id-defiċit tal-kont kurrenti ta' madwar 2,3 % tal-PDG fl-2008 huwa mistenni mill-Kummissjoni li jizdied b'mod sinifikattiv fl-2009.

2. Il-kalkolu tal-Kummissjoni jissuġġerixxi li r-rata tal-impjegi żdiedet bi ftit fl-2008, iżda hija mistennija li tinzel hekk kif l-ekonomija tickien fl-2009. Il-qgħad żdied għal madwar 6 % matul l-2008, u jidher li ser jkompli jiżdied fl-2009. Is-setturi l-aktar milquta inizjalment minn telf ta' impjegi kienu s-servizzi finanzjarji u l-konstruzzjoni iżda l-effetti fuq l-impjegi huma usa' peress li t-tnaqqis tad-domanda għax-xogħol huwa mifruq. Il-qgħad s'issa affettwa b'mod partikolari lill-irġiel u lil xi reġjuni waqt li l-impatt fuq gruppi tal-età differenti kien pjuttost ugwali.
3. B'risposta għall-kriżi finanzjarja u bhala parti mill-approċċ koordinat tal-UE, ir-Renju Unit adotta miżuri ta' sostenn għas-settur finanzjarju sabiex jiġi stabilizzat is-settur bankarju, u għandhom jgħinu wkoll sabiex jitjeb l-aċċess għall-finanzi u b'hekk tissostna l-ekonomija shiha, u l-istabbiltà makroekonomika. Barra minn dan, bhala tweġiba għat-tnaqqis fir-ritmu ekonomiku, ir-Renju Unit riċentement habbar miżuri, li jinkludu tnaqqis temporanju tal-VAT, £3 biljun ta' investment pubbliku qabel iż-żmien previst, zieda fil-kwoti tat-taxxa fuq id-dhul personali, żidiet ippanati fil-benefiċċji tat-tfal u l-krediti tat-taxxa għat-tfal (Child Benefit and Child Tax Credits) qabel iż-żmien previst, sostenn għall-pensjonanti, sostenn finanzjarju għall-SMEs, sostenn ta' self għas-settur awtomobilistiku, u zieda tal-opportunitajiet ta' tahrig u sostenn iehor għan-nies qiedgħa u avvanzar tal-investment.
4. Il-Kummissjoni ser tivvaluta l-miżuri meħudin mir-Renju Unit bhala risposta għat-tnaqqis fir-ritmu ekonomiku f'konformità mal-prinċipji stipulati fil-Pjan ta' Rilanċ kif adottat mill-Kunsill Ewropew. Rigward il-finanzi pubbliċi, il-Kummissjoni u l-Kunsill ivvalutaw il-kompatibbiltà tal-verżjoni aġġornata tal-Programm ta' Konverġenza mal-Patt ta' Stabbiltà u Tkabbir. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u l-potenzjal għal tkabbir għal perijodu fit-tul għandha tkun inkoraġġita.
5. Ir-Renju Unit kompla l-implimentazzjoni tal-Programm Nazzjonali ta' Riforma. Ittiehdu numru ta' miżuri sabiex jiżdiedu l-livelli ta' kompetenza u sabiex jitjebu l-prospetti ta' impjegi għal dawk l-aktar żvantaġġjati. Miżuri għal tul ta' żmien qasir ġew mhabbra sabiex isostnu individwi u dawk li jimpjegaw sabiex jiżviluppaw il-kompetenzi tagħhom waqt it-tnaqqis fir-ritmu ekonomiku. Barra minn hekk, kien hemm progress tajjeb fl-implimentazzjoni tar-R&Ż u fil-politika ta' innovazzjoni. Filwaqt illi ttiehdu xi miżuri sabiex tiżdied il-provvista ta' djar għall-abitazzjoni għal terminu medju, huwa diffiċli li tiġġuddika jekk dawn ikunux effettivi fl-ambiti tal-kondizzjonijiet preżenti tas-suq.
6. Peress li hemm dejn għoli fost il-familji fir-Renju Unit, l-importanza tas-settur finanzjarju għall-ekonomija u l-aġġustament kbir u kontinwu fis-suq immobijari, ir-Renju Unit huwa partikolarment espost għal deterjorament drastiku fil-kondizzjonijiet tas-swieq finanzjarji globali. Probabbilment saret hsara lill-potenzjal ta' tkabbir minhabba l-kriżi finanzjarja. Ir-riformi strutturali ffaċilitaw l-irkupru riċenti fil-produttività, iżda r-Renju Unit għadu qed jiffaċċja sfida tal-produttività. Biex jissahħaħ il-potenzjal ta' tkabbir u tissahħaħ il-kapaċità ta' rkupru tal-ekonomija tar-Renju Unit mill-iskossi fil-gejjieni, hija essenzjali t-tkomplija tal-isforzi ta' riforma, inkluża l-implimentazzjoni tal-linji ta' politika sabiex jitjebu l-hiliet, ir-R&Ż u l-innovazzjoni, flimkien mat-tqegħid tal-pożizzjoni fiskali tar-Renju Unit fi triq ta' titjeb sostenibbli fit-tul medju taż-żmien. L-implimentazzjoni tal-pakkett dwar l-enerġija u t-tibdil fil-klima, miftiehem fil-Kunsill Ewropew, ser titlob attenzjoni mill-qrib.
7. Fid-dawl tal-valutazzjoni tal-Kummissjoni dwar il-progress li sar, il-Kunsill jirrakkomanda li r-Renju Unit sabiex ikompli bl-implimentazzjoni tar-riformi strutturali. B'mod partikolari, qed jiġi rakkomandat illi r-Renju Unit:
 - jiggarrantixxi pożizzjoni fiskali sostenibbli fit-terminu medju, li jinkludi miżuri ta' konsolidament fiskali ingranati lejn titjeb tal-kwalità tal-finanzi pubbliċi;
 - ikompli jimplementa pjani sabiex itejjeb sostanzjalment il-livelli ta' kompetenza u jstabilixxi approċċ integrat għax-xogħol u kompetenzi sabiex tiżdied il-produttività u jiżdiedu l-opportunitajiet għall-iżvantaġġjati.

L-ISTATI MEMBRI TAŻ-ŻONA TAL-EURO

1. Il-kriżi finanzjarja globali laqtet iż-żona tal-Euro bis-sahha u bhalissa qed issehħ riċessjoni. X'aktarx li l-kondizzjonijiet fis-swieq finanzjarji jibqgħu ristretti għal perijodu itwal milli mistenni; Il-fiduċja fost il-familji u l-imprizi dderjorati b'mod konsiderevoli u l-firxa tal-kriżi qed ikollha effetti negattivi fuq l-esportazzjoni tal-pajjiżi taż-żona tal-Euro. L-inflazzjoni naqset drastikament fit-tieni nofs tal-2008 u hija mistennija li tkompli tonqos sa madwar 1 % matul l-2009. Sar progress fil-konsolidament tal-finanzi pubbliċi fl-aħħar ffit snin. Madankollu, id-defiċits tal-baġit u d-dejn issa huma mahsuba li ser jiżdiedu bhala riflessjoni tat-tnaqqis fir-ritmu ekonomiku, miżuri ta' stimolu fil-Pjan ta' Rilanċ u l-impatt fuq il-finanzi pubbliċi tal-miżuri ta' appoġġ għas-settur finanzjarju.
2. L-iżviluppi tas-suq tax-xogħol irrezistew it-tnaqqis fir-ritmu ekonomiku b'mod relattivament tajjeb sa ffit żmien ilu, bhala riżultat ukoll tar-riformi tas-suq tax-xogħol tal-imghoddi, iżda ser jiġu affettwati aktar fil-futur qarib bil-previżjoni tal-qgħad li mistennija titla' b'mod sostanzjali. Filwaqt li xi pajjiżi qegħdin jiġu milqutin iktar minn ohrajn, l-ebda Stat Membru taż-żona tal-Euro mhu mistenni johrog mingħajr hsara.

3. B'risposta għall-kriżi finanzjarja u bħala parti mill-approċċ komuni u koordinat tal-UE, ħafna Stati Membri taż-żona tal-Euro adottaw miżuri ta' sostenn għas-settur finanzjarju sabiex jiġi stabilizzat is-settur bankarju tagħhom, u għandhom jgħinu sabiex jitjeb l-aċċess għall-finanzi u b'hekk tissostna l-ekonomija shiha, u l-istabbiltà makroekonomika. L-implimentazzjoni deċiża ta' tali skemi nazzjonali għandhom jgħinu biex jissalvagwardjaw l-istabbiltà finanzjarja, jiġi ristabbilit il-funzjonament normali tas-swieq tal-kreditu u jsostnu l-aċċess għall-kreditu għall-imprizi u l-familji waqt li jinżammu kondizzjonijiet ugwali fis-suq intern. Barra minn hekk, meta tiġi kkunsidrata n-natura tal-iskossi ekonomiċi, ir-riskji sinifikattivi assoċjati ma' tnaqqis akbar tal-attività ekonomika u l-inflazzjoni dejjem niezla, il-linji ta' politika makroekonomiċi ġew irrilassati. Fil-kuntest tal-Pjan ta' Rilanc, ħafna Stati Membri taż-żona tal-Euro habbru jew adottaw miżuri biex jappoġġaw id-domanda, biex tinbena l-fiduċja u biex jittaffa l-impatt tal-kriżi.
4. Il-Kummissjoni u l-Kunsill ser ikomplu jivvalutaw il-miżuri meħudin mill-Istati Membri taż-żona tal-Euro bħala risposta għat-tnaqqis fir-ritmu ekonomiku f'konformità mal-prinċipji stipulati fil-Pjan ta' Rilanc kif miftiehem fil-Kunsill Ewropew. Minbarra l-implimentazzjoni mhaffa tal-miżuri rrakkomandati fil-punt 7, it-transizzjoni lejn ekonomija b'livell baxx ta' emissjonijiet ta' CO₂ u miżuri li jżidu l-potenzjal għal tkabbir għal perijodu fit-tul għandha tkun inkoraġġita.
5. L-Istati Membri taż-żona tal-Euro komplew bl-implimentazzjoni tar-riformi li huma t-tweġiba għar-rakkomandazzjonijiet taż-żona tal-Euro u d-dimensjoni taż-żona tal-Euro hija riflessa, għalkemm fi gradi differenti fi strateġiji ta' riforma globali kif imħabbar fil-PNR tagħhom. Is-sitwazzjoni ekonomika fragli tissottolinja l-htieġa li tiġi affrontata din id-dghjufija strutturali fuq is-swieq tal-prodotti u tax-xogħol, li huma essenzjali għall-aġġustament f'unjoni monetarja.
6. Il-potenzjal ta' tkabbir tal-Istati Membri taż-żona tal-Euro tiddependi kruċjalment fuq it-thaffif tar-riformi li jiffacilitaw l-aġġustamenti tas-swieq tax-xogħol u li jtejbu l-kompetizzjoni fis-setturi tas-servizzi. Barra minn hekk, speċjalment f'ekonomiji bi żbilanċi esterni kbar, l-iżviluppi marbuta man-nefqa għall-impjiegi għandhom jikkunsidraw il-pożizzjonijiet tal-kompetittività intrażona.
7. Fid-dawl tal-valutazzjoni mill-Kummissjoni tal-progress, il-Kunsill jirrakkomanda lill-Istati Membri taż-żona tal-Euro sabiex jaċċelleraw l-implimentazzjoni tar-riformi strutturali. B'mod partikolari, qed jiġi rakkomandat li l-Istati Membri taż-żona tal-Euro:
 - jiggerantixxu implimentazzjoni f'waqtha u konsistenti ta' kull leġislazzjoni pendenti jew ġdida f'dak li jirrigwardja s-servizzi finanzjarji tal-UE u li jimplementaw miżuri sabiex japprofondixxu l-kooperazzjoni fost l-awtoritajiet nazzjonali fl-UE fl-oqsma tal-prevenzjoni, il-ġestjoni u r-riżoluzzjoni tal-kriżi;
 - b'kont meħud tal-istimolu fiskali injettat matul il-kriżi ekonomika preżenti, jimplementaw miżuri xierqa sabiex jiżguraw is-sostenibbiltà tal-finanzi pubbliċi tagħhom f'konformità mal-Patt ta' Stabbiltà u Tkabbir. Meta jkun xieraq għandhom jindirizzaw l-iżbilanċi makroekonomiċi, irażżnu divergenzi persistenti ta' inflazzjoni jew tendenzi ta' tkabbir żbilanċjat;
 - itejbu l-kwalità tal-finanzi pubbliċi billi jirriveđu l-ispejjeż pubbliċi u t-tassazzjoni u billi jimmodernizzaw l-amministrazzjoni pubblika, bl-intenzjoni li jtejbu l-produttività u l-innovazzjoni u jsegwu suq uniku dinamiku u kompetittiv, u b'hekk jikkontribwixxu għat-tkabbir ekonomiku, l-impjiegi u s-sostenibbiltà fiskali;
 - jimplementaw vigorozament il-Prinċipji Komuni dwar il-"flessigurtà" tal-UE f'konformità maċ-ċirkostanzi speċifiċi ta' kull Stat Membru u li jkunu kompletament kompatibbli ma' finanzi pubbliċi sani u sostenibbli; u li jstabbilixxu miżuri sabiex jippromwovu l-mobbiltà tax-xogħol lil hinn mill-fruntieri, mir-regjuni, mis-setturi u l-okkupazzjonijiet; jallinejaw ahjar it-tkabbir tal-pagi mal-produttività, it-tkabbir tal-impjiegi u l-kompetittività fil-livell kumplessiv, settorjali, reġjonali u okkupazzjonali;
 - isahhu r-riformi li jżidu l-flessibbiltà u l-kompetizzjoni fis-swieq tal-prodotti u s-servizzi u jikkontribwixxu għat-tisħih tas-suq intern.
8. Sabiex jimmassimizzaw is-sinerġiji, li huma l-aktar b'saħħithom f'unjoni monetarja, u jkabbru l-approprijazzjoni politika tagħhom tar-riformi, l-Istati Membri taż-żona tal-Euro għandhom ikomplu jsahhu l-koordinazzjoni politika fil-kuntest tal-Eurogroup. L-oġettiv huwa li tissahha l-effettività tal-miżuri fiskali, li jiġu implimentati l-iżviluppi tas-sorveljanza miftiehma tal-kompetittività u li jiġu stabbiliti r-riformi meħtieġa, u li jkun hemm pożizzjonijiet koordinati fil-fora internazzjonali b'mod rapidu u effiċjenti. Għal dan l-għan, il-ftehimiet eżistenti għal rappreżentazzjoni esterna taż-żona tal-Euro għandhom jiġu implimentati fl-intier tagħhom.

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeftiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>